

U13763

27-11-09

Title - Al Khitala

Creator - Mohd. Suleman Ashraf

Publisher - Institute Press (Aligarh)

Date - 1915

Pages - 40

Subjects - Khutbaat - O - Tagarees.

سید محمد احسن

آئینۃ الحکمتہ و فصل

۲۱ احسن


الخطاب



تقریر فقیر محمد سلیمان اشرف

بموقع اجلاس بست و ہستم کانفرنس

منعقدہ راولپنڈی



باہتمام محمد مفتی خاں شروانی

مطبعہ انیسویں سنہ ۱۹۱۵ء

۱۹۱۵ء

فہرست مضامین

صفحہ	عنوان	صفحہ	عنوان
۱۷	اسلاف اور اخلاف	۱	بشارت فتح مبین
۲۰	اصول ترقی اور قرآن کریم	۳	فلسفہ عملی و نظری
۲۱	انسان اور کائنات عالم	۴	مشاہدہ اشیاء سے سبق
۲۲	ہماری تمدنی حیثیت کی غایت	۵	قرآن اور فلسفہ عملی و نظری
۲۳	تمدن و سائنس اور قرآن	۷	قرآن کا طرز استدلال
۲۴	قابل گریہ نظارہ	۸	فیتا غورث کی حکایت
۲۵	شد زریں ان خواب میں از کثرت تعبیر	۹	معاہدہ علوم عقلیہ کا ایک مطالعہ
۲۶	معیار صداقت و نبوت	۱۰	لمعات کلام ربانی
۲۷	ایک غور طلب مسئلہ	۱۱	مسئلہ رسالت
۲۸	ایک اور واقعہ	۱۲	اصطلاح معصوم
۲۹	ایک بہترین قانون معاش و معاد	۱۳	حالت رسالت و نبوت
۳۰	خلاف فطری آزادی	۱۴	کامل دستور العمل کا معیار
۳۱	تعلیم نبوی کا معجزہ ثانی	۱۵	حقیقی حیات اور حقیقی علم
۳۲	اصطلاح نصب العین	۱۶	حالت عرب قبل بعثت اور اس کا علاج
۳۳	ایک جامع کمالات ذات		
۳۴	غایت کمال انسانی		
۳۵	ختم کلام		
۳۸			

M.A. LIBRARY, A.M.U.



U13763

بِسْمِ اللَّهِ الرَّحْمَنِ الرَّحِيمِ حَلَمَدَاتُ صَلَاتِ

خطبہ مسنونہ و صلواتہ سبحانہ و تعوذ و تسمیہ کے بعد یہ آیت کریمہ تلاوت کی گئی۔ جو اللہ تعالیٰ نے اپنے
رَسُولَهُ بِالْهَدْيِ وَدِينِ الْحَقِّ لِيُظْهِرَ عَلَى الدِّينِ كُلِّهِ وَكَفَى بِاللَّهِ شَهِيدًا
یہ آیت کریمہ آخر رکوع سورہ فتح کی ہے۔ اللہ تعالیٰ کے مخلص بندوں کی ایک جات
بشارتِ فتح مبین | ہے جو حبیبِ عالمین صلی اللہ علیہ وسلم کی ہم کالی میں سعادت کو نین کی علت
لوتی ہوئی مدینہ طیبہ واپس جا رہی ہے۔ بغرض عمرہ رسول کریم علیہ الوفاء الصلوٰۃ والسلام چودہ سو مسلمانوں
کو لیکر عازم مکہ مغطہ ہوئے تھے۔ کفار مزاحم ہوئے اور حدیبیہ سے لگے بڑھنا نہوا۔ یہ دوا واقعہ طویل ہے۔ مختصراً
یوں سمجھیے کہ ایک صلح نامہ لکھا گیا جس کے شرائط مسلمانوں پر شاق تھے۔ لیکن سرکارِ دو عالم کی متابعت
اسی میں تھی لہذا اسے ختم منظور تھا۔ مگر اس طرح کی مراجعت نے دلوں کی اُس کیفیت کو جس میں ایک سوزش
اُس سوزش میں اخلاص اُس اخلاص میں عبودیتِ کامل موجود تھی ذرا چمکا دیا تھا۔ اس پر منافقین کے ہستہ
وطن و تشنیع اور بھی نہایت چمکتے جاتے تھے۔ پس کمالِ نیازمندی انتہائے مذلل و انکسار سے قلوبِ مبین

اپنے اُس قادرِ قیوم کے جناب میں جس کی ہستی و یکثائی کا کلمہ پڑھ چکے تھے ملجی تھے کہ خداوند اپنے اس
 پیچھے دین کو غلبہ عطا فرما اور کفر و شرک سے اپنے اُس بیتِ منعم و مکرم کو جس کی بنیاد تیرے خلیل نے اپنے ہاتھ
 سے ڈالی تھی پاک فرما۔ یہ اُن سوختہ لوگوں کی آرزوئیں تھیں جنہیں دنیا اور مرنا خدا کے لیے سکھایا گیا تھا۔
 جن کی نگاہوں نے وہ کچھ دیکھ لیا تھا جس کے دیکھنے کے بعد تمام فانی زینتیں اور منعم ہونیوالی لذتیں
 ہیج ہو جاتی ہیں۔ اب اُن کی نگاہوں کے لگے جو کچھ تھا سو ایمان و سلام تھا۔ اسی کی عزت عزت تھی،
 اُسی کی زینت زینت اُسی کا بقا بقا، دیگر هیچ۔ پھر یہ کیوں کر ممکن تھا کہ رحمت رحمن و رحیم اُن کی تمناؤں
 کو لیبیک نہ کہتی۔ اَلْحَمْدُ لِلّٰہِ اِذَا اَدْعَاہُ (یعنی ہم دعا مانگنے والے کی دعا کو قبول
 کرتے ہیں) کا ظہور نہوتا۔ دریاے رحمت الہی موجزن ہوا۔ غبارِ طلال خاطرِ اشفاقان سے دھلنے لگا،
 مجروح دلوں پر برسم کا نور رکھا جانے لگا۔ ہنوز مدینہ طیبہ پہنچے بھی نہ پائے تھے کہ جبریل امین خاتم النبیین
 صلی اللہ علیہ وسلم کے پاس تشریف لائے اور یہ مرقع جانفرا اور کلام روح پرور سنایا۔ ”اِنَّا فَتَحْنَا
 لَکَ فَتْحًا مُّبِیْنًا“ اے میرے حبیب کھلی اور روشن فتح کا تجھے مالک بنا دیا نعلائے الہی کا ہر طرح تجھ پر
 اتام ہوا۔ ذرا الفاظِ قرآنی کی طرف غور فرمائیے کہ کیسے زوردار لفظوں میں یہ خوشخبری پہنچائی گئی۔ پھر یہ
 بھی غور کرو کہ فتنم کی صفت تبیین فرمائی یعنی روشن اور واضح تاکہ دوست دشمن موافق و مخالف سبھی
 جان لیں کہ سرتاجِ رسل صلی اللہ علیہ وسلم کو فتح حاصل ہوئی۔ اور لفظ فتح کو نکرہ لایا تاکہ ہر طرح کی فتح بالعموم
 رسول کی ملکیت سمجھی جائے۔ علمی، اخلاقی، صنعتی، سیاسی دینی وغیرہ۔ اللہ اللہ ایک ہ نفوسِ قدسیہ
 جماعت تھی جن کے غبارِ خاطر کو اس طرح رب العزّة نے دور فرمایا۔ ایک ہم بھی کلمہ گو ہیں کہ جن کے دل سے
 صدقِ صفایا ہی سلب ہو گیا ہو جیسا صحابہ کے قلوبِ معصیت و عصیان۔ پھر جو کچھ ہوا وہ اُسی اخلاص
 کا نتیجہ تھا اور جو کچھ اب ہو رہا ہے یہ ہمارے اعمالِ زشت کا ثمرہ ہے۔

چوں براری از میانِ جاں خروش اندر آید بحرِ تجلیش بہ جوش
 تانہ گرید ابر کے خند و چمن تانہ گرید طفل کے جوشِ لبین
 بہر حال یہ اللہ کا وعدہ تھا جس کا ایک ایک حرف اُن مخلص نیاز مندوں کے حق میں صادق ہو کر رہا جنہوں
 نے رضائے الہی کے لیے اپنی ہستی، اپنے جذبات، اپنی تمناؤں سب کی سب گم کر دیں اور پھر وہ سب
 کچھ پایا جو پانے کے قابل تھا۔ اَللّٰهُمَّ اَرْضِنَا بِحُجَّتِہُمْ اِس آیہ کریمہ کے مضامین کے متعلق

ایک مختصر تمہید تھی جس میں اس سورہ مبارکہ کا شان نزول بھی مذکور تھا۔ اس سے یہ بات معلوم ہو گئی ہوگی کہ اپنی کامیابی کا کیا راز ہے اور کامیاب زندگی کے کیا معنی ہیں۔ لیکن مختلف طبقات کے اشخاص کا خیال کرتے ہوئے مناسب معلوم ہوتا ہے کہ کسی قدر واضح تفسیر اس آیت شریفہ کی کی جائے۔

حضرت اب العزت جل جلالہ نے اس آیت کریمہ میں اپنی توحید والوہیت اور نبوت و رسالت کو دلائل قاطعہ بیان کرتے ہوئے اُس دین الہی کے متعلق جس کی ابتدا حضرت آدم سے اور انتہا حضرت خاتم النبیین سے ہوئی حالت بیان فرماتا ہے۔ اُس کے بعد اُن خوش نصیبوں کا ذکر اور اُن کے حالات جمیلہ کی طرح فرماتا ہے جنہوں نے نہایت استقامت سے اس دین الہی کو لبیک کہا تھا۔ مبارک ہیں وہ بندے جو مصداق اس آیت کریمہ کے ہوئے اور قابل تقلید ہو۔ وہ حالت جس کی مع سرائی کلام الہی میں ہوئی۔ وَفِي ذَلِكَ قَلِيلًا مِّنْ لِّمَنَّا فَسُوءٌ (ریس کرنے والوں کو اس امر میں ریس کرنا چاہیے)۔ آیت کریمہ کے حصہ اولیٰ (توحید والوہیت) کے سمجھنے کے لیے ایک مختصر مقدمہ کی ضرورت ہے۔ پہلے اس پر اچھی طرح غور فرمائیں۔

حضرات! عالم میں جس قدر چیزیں کہ پائی جاتی ہیں خواہ جوہر ہوں فلسفہ عملی و فلسفہ نظری | یا عرض وہ دو حال سے خالی نہیں بعض تو ایسی ہیں جن کا وجود ہماری قدرت

و اختیار میں ہے جیسے علم صدق یا نیت وغیرہ وغیرہ۔ ۱۔ بعض ایسی ہیں جن کا وجود ہماری قدرت و اختیار میں نہیں جیسے آفتاب زمین، ضو، شمس و قمر وغیرہ وغیرہ۔ پہلے قسم کے علم کو فلسفہ عمل اور دوسرے قسم کے علم کو فلسفہ نظر کہتے ہیں۔ پہلے قسم کو فلسفہ عمل اس لیے کہتے ہیں کہ وہاں مجرور علم کمال انسانی کے لائق کافی نہیں ہوتا ہے بلکہ اُس پر عمل ہونا بھی شرط ہے۔ مثلاً ایک شخص اتفاق کے معنی جانتا ہے اور اُس کے فوائد کا بھی آسے علم ہے لیکن اُس پر عمل آرا نہیں ہوتا تو عمر بھر اُسے وہ فوائد حاصل نہونگے جو اتفاق سے وہب تھے ہیں اور یہ علم قطعاً اُس کے نفس کو مہذب نہ بنائیگا۔ پس حکمت عملی کے لیے ضروری ہے کہ اولاً اچھی باتوں کا علم حاصل کیا جائے اور بعد علم کے اُس پر عمل کی عادت ڈالی جائے تاکہ نفس اور پاکیزہ علاقوں پر ملکہ ہو جائے رہا فلسفہ نظر سو یہاں صرف علم موجب کمال نفس ہوتا ہے یعنی ایسے موجودات جن کا وجود ہماری قدرت و اختیار میں نہیں ہے۔ اُن کے حقائق کا علمی قدر طاقت بشری جاننا کمال نفس کے لیے کفایت کرتا ہے۔ آج دنیا میں انہیں حقائق کے اکتشافات کا نتیجہ مجرور العقول کرشمے تم دیکھ رہے ہو۔ فَسُبْحَانَ الَّذِي عِلْمُهُ لَوْنٌ مَّا لَا يَعْلَمُ پس پاک ہے وہ ذات جس نے انسان کو وہ باتیں سکھلا دیں جنہیں وہ نہ جانتا تھا)

بعد اس کے کہ فلسفہ عمل و فلسفہ نظر کی تعریف غایت معلوم ہو چکی میں آپ سے یہ پوچھتا ہوں کہ جس نے اپنے آپ کو فلسفہ عمل سے متصف کیا ہو گا کیا اس کی نظر سے یہ بات چھپی رہ سکتی ہے کہ جس نے اس شے کو پیدا کیا اور ان صفات و اخلاق سے نفس کو متصف کر نیکی ہدایت فرمائی بیشک وہ ایک بڑا حکیم و علیم ہے۔ ہاں یہ امر بھی یہاں پر سمجھ لینے کے قابل ہے کہ اللہ تعالیٰ نے انسان میں جتنی جذبات و قوتیں کہ ولایت فرمائی ہیں ان میں سے ہر ایک ضروری و انتہائی درجے کی مفید ہے۔ اُن کا سبب استعمال بے محل صرف اللہ انھیں مذموم بنا دیتا ہے۔ مثلاً ایک جذبہ غیرت ہے کہ جب تک اس جذبہ کو اس صحیحہ دائرہ تک کیئے محمود ہے لیکن افراط کے مرتبہ میں پہنچ کر غضب جنوں کہا جاتا ہے اور تفریط میں اگر بے غیرتی و بے حیثیتی۔ جب قدر غور کر گئے اُسی قدر یہ مسئلہ واضح ہوتا جائیگا کہ افراط و تفریط سے اگر کام نہ لیا جائے تو پھر انسان میں کوئی جذبہ و قوتہ مذموم نہیں اور جذبات کو اعتدال پر قائم رکھنا اصل کمال ہی ہے۔ اب کیا وہ شخص جسکی زندگی کا دستور العمل فلسفہ عمل ہو گیا اس امر کا اعتراف نہ کریگا کہ جس نے ان جذبات و قوتوں کو پیدا کیا وہ ایک عجیبے مثل ذات ہے اور اس کی حکمت کی حقیقت تک پہنچنے سے انسان عاجز ہے۔ اسی طرح جس کائنات کے صحائف کا مطالعہ کیا ہو گا اور حیوانات ان میں سے کسی کی صنعت کی طرف غور و فکر سے کام لیا ہو گا تو قدرۃ کے عجائبات نے اُس کی عقل کو متحیر فکر کو سرسبز بنا دیا ہو گا۔ اور یہی ہے اُس کے منہ سے یہ نکل گیا ہو گا۔ **فَبَارِكْ اللَّهُ أَحْسَنُ الْخَالِقِينَ**۔

مشابہ اشیاء سے سبق | صبح کے وقت کسی چین میں جاؤ وہاں کاساں دیکھو سبزوں کا ملبہ ناخنوں کا شگفتہ ہونا۔ مختلف پھولیں مختلف رنگت ہو کر پایا جاتا ہے۔ یہ سب تھیں اس طرف رہبری نہ کرینگے کہ عالم کا کوئی صانع ہے۔ ایک گلاب کے پھول کو لو۔ اُس کی نزاکت اُس کی باس اُس کی رنگت، اُس کی پنکھڑیاں اُن پنکھڑیوں کے بیٹے کیا اپنے خالق کا یہ نہیں دیتے ہیں یا اُس کے کمال صنعت کو اپنے وجود سے ثابت نہیں کرتے **صَنَعَ اللَّهُ الَّذِي أَنْشَأَ كُلَّ شَيْءٍ** یہ تو اللہ تعالیٰ ہی کی کاریگری ہے جس نے ہر چیز کو مستحکم بنایا ہے کیا کسی نے آج تک ایک پھول بھی ایسا بنایا جو ان تمام صفات ظاہری و باطنی میں گلاب کے مانند ہو اور اسی طرح اپنے آپ میں روح نباتی بھی رکھتا ہو۔ ہرگز نہیں۔ اُطبا سے پوچھو تو تھیں معلوم ہو کہ گلاب اپنے رنگت و جمال کے علاوہ کیا کیا خواص رکھتا ہے۔ کتنے امراض میں کام آتا ہے اور کس کس طرح بہترین ادویات کا جز بن کر صحت و راحت انسانی کا سبب ہوتا ہے۔ کسی بڑے سے بڑے

فلسفی سے التجا کرو یا کسی ماسر علم نبات سے التماس لاؤ کہ ایک پھول بھی کیا بنائے جس میں گلاب جیسے اوصاف پائے جائیں۔ اچھا اگر تمام عمر کی کوشش سے ایک پھول اُس نے بنا بھی لیا تو یہ خواص اُس میں نہونگے۔ اور بغرض محال اگر اُس میں خواص کچھ مان بھی لیے جائیں تو اُس کے استعمال میں یہ تنوعات مفید نہ پائے جائیں گے۔ اور سب کچھ سہی مگر وہ حیات نباتی جو اپنے آپ میں ایک گلاب کا پھول رکھتا ہے وہ کہاں سے پیدا ہوگی۔ ایک طرف بہر ان فن کا یہ عجز دوسری طرف اُس قادر و قیوم کی قدرت کا یہ جلوہ کہ ہر صبح کو کروڑوں پھول اُسی آہ تباہی خواص و طبائع کے ساتھ چنستانِ عالم میں شگفتہ ہو کر اپنے خالق کی تسبیح و تقدیس زبانِ حال کرتے ہوئے کچھ دیر اپنی بہار دکھا کر کل کے آنیوالوں کے لیے جگہ خالی کر رہے ہیں۔ اور ایک غیر محسوس طرزِ راسی کے پاس چلے جا رہے ہیں جن نے انھیں یہاں چند ساعتوں کے لیے بارونق بنا کر بھیجا تھا۔ فُسُبُحَانُ الَّذِیْ بَیْدَہٗ مَلَکُوۃٌ کُلِّ شَیْءٍ وَّالِیۡہٗ تَرَجُّحُوۡنٌ ہر پاک ہے وہ ذات جس کے قبضہ قدرت میں ہر چیز کی بادشاہی ہو اور تمام اشیا اُسی کی طرف لوٹی جاتی ہیں اسی طرح ایک علم الابدان کے ماسر کو لو اور اُس سے پوچھو کہ تشریحاتِ اعضائے انسانی میں اُس کی عقل تو ادوات کا مشاہدہ کرتے ہوئے کیسی متحیرہ جاتی ہے۔ ایک ایک عضو اپنی صورت بجا اپنے خواص اپنی افعال اور اپنے محل وقوع کس حکمت کے مخلوق کی گئی ہے۔ مثلاً آنکھ کی پہلی ساخت کی طرف غور کرو اُس کی نزاکت کو دیکھو پھر اُس کے محل وقوع پر نظر ڈالو پھر قدرت نے جو اُس کو محفوظ رہنے کی تدابیر عمل میں لائی ہیں اُسے سوچو اُس کے بعد دیکھنے کے فلسفے پر فکر دوڑاؤ اور اس دیکھنے کے لیے خالق نے آنکھیں کیا کیا شکل پرزے بنائے ہیں اُسے مطالعہ کرو پھر تم خود ہی کہہ اٹھو گے کہ سرایا حکمتوں سے مرتفع وجود محض متدا دہر یا اتفاقاتِ ایام یا تنوعاتِ حرکت کا نتیجہ کبھی نہیں ہو سکتا۔ یہ ترتیب وہ نظام کسی بڑی قدرت دے دی اختیار کا کام ہے بیشک ذٰلِکَ تَعْقِدُ بُوَ الْعِزِّ نَزَّ الْحَکِیْمُ ہ

حضرات! اس بیان سے مقصود یہ ہے کہ میں آپ کے سامنے اس کتاب قرآن اور فلسفہ علمی و نظری آسمانی کی عظمت جسے ہمارے پیغمبرِ روحی فداہ ہم میں امانت فرما گئے ہیں ظاہر کروں۔ دیکھیے فلسفہ نظر کا جاننے والا مرتبہ میں فلسفہ عمل کے عالم سے اعلیٰ سمجھا جاتا ہے اور یہ امر مسلم ہے کہ فلسفہ نظریں جو حصہ کہ سب اہم تر و معرکت آرا ہے وہ فلسفہ الہی ہے تو اب مجھے یہ بتلانا ہے کہ جس طرح سے کتاب اللہ نے فلسفہ عمل میں ہمیں تمام فلاسفہ کی تصانیف سے بے نیاز کر دیا ہے اُسی طرح فلسفہ نظر کو

حقیقۃ الہیات میں ہم کسی کے محتاج و مستند نہیں ہیں۔ فلسفہ الہی کا بڑے سے بڑا عالم جہاں تک پہنچا ہے یا پہنچے گا آج سے چودہ سو برس قبل ہیں فرقان حمید وہاں تک پہنچا چکا ہے۔ اس کو ذرا واضح طور پر یوں سمجھئے کہ وجودِ بری پر حکمانے جو دلائل کہ قائم کیے ہیں وہ تین نوعیتوں میں منحصر ہیں۔ امکان، حدوث، اور نظام و ترتیب۔ یعنی جو اہر و اعراض کا ممکن ہونا اس امر کی دلیل ہے کہ ان کے وجود کا رائج کرنیوالا کوئی ہے اور وہ خود دائرہ امکان سے خارج ہے، ورنہ دور و تسلسل لازم آئیگا گالی طرح جو اہر و اعراض کے تغیر سے ان کے حدوث پر دلیل لاتے ہیں اور یہ طے شدہ امر ہے کہ ہر حادث کے لیے ایک محدث چاہیئے جو خود حادث نہ ہو بلکہ قدیم ہو۔ ورنہ وہی خرابی دور و تسلسل کی یہاں بھی لازم آئیگی۔ تیسرا طریقہ نظام عالم سے استدلال کرنے کا ہے۔ حکما اس کی تقریروں کرتے ہیں کہ تمام جسم خواہ فلکی ہوں یا عنصری جسم دلوں میں یکساں ہیں۔ پھر ان کا باعتبار صفات و اشکال و مقادیر و امکانہ و احیاء مختلف ہونا کس سبب سے ہے؟ جسم اور اس کے لوازم کو تو کہا جاسکتا۔ اس لیے کہ جسم میں حیثیت جسم اور لوازم جسم میں حیثیت لوازم جسم کا اقتضا یکساں ہے۔ یہ اتفاق کو چاہیگانہ کہ اختلاف کو پھر اب جو اختلاف پایا جاتا ہے تو وہ کسی امر مفصل کے جہت سے ہے۔ جو نہ جسم ہے نہ اس سے متعلق ہے پھر وہ مجبور بھی نہیں ہو سکتا اس لیے کہ مجبور تو مجبور ہے اس سے صدور افعال کیونکر ہوگا۔ لامحالہ قادر و مختار ہے۔ پس نہ ذات جو قادر و مختار ہے اور جسم و جسمانیات پاک ہے اس کا وجود ضروری ہے تاکہ اجسام کے مختلف صورت و صفات نمود و غیرہ سے نظام عالم قائم رہے اور وہی اللہ ہے۔ یہ منطقی پہنچ تقریر کوئی سمجھا ہوگا اور کوئی اُچھ کر رہ گیا ہوگا کہ یہ کیا بکواس و چیتیاں ہے اور جس نے سمجھا بھی ہوگا تو اس کے قلب کو سکون پیدا ہوا ہو یا نہ ہو۔ اب آئیے اس طرف۔ ہم آپ کو یہ دکھلائیں کہ قرآن پاک کس طرح ہمیں اس اہم مسئلہ کو سمجھاتا ہے۔ اللہ العزیز و اُنْزِلَ الْفَقْرُ۔ بے نیاز ذات اللہ تعالیٰ کی ہے اور تم سب کے سب محتاج ہو۔ ذرا اسی آیت پر غور کر لو یہ ہر شخص جانتا ہے کہ انسان سرایا احتیاج و محنت حاجت ہے۔ اب یہ اپنی حاجتوں کو رفع کرنے کے لیے جس کی طرف رجوع کرتا ہے وہ سب مخلوقات الہی ہیں۔ اور وہ بھی اپنے وجود کے بقا اور حفظ تشخص میں کسی کی طرف محتاج ہیں۔ دیکھو یہ وہی امکان کا مسئلہ ہے مگر تکرار کے یہاں دور و تسلسل کی زنجیروں میں جکڑا ہوا ہے اور قرآن نے ایک دلکش جملہ اللہ العزیز و اُنْزِلَ الْفَقْرُ فرما کر ہمارے امکان ہمارے تغیر کی طرف اشارہ کرتے ہوئے اپنا قدیم و قادر ہونا بھی ثابت کر دیا اور یہ بھی بتلادیا کہ احتیاج و در ماندگی میں تمہارا اصل مرجع کون ہونا چاہیئے

میں حکما کی رائیں رستی کی طرف گئی ہیں وہ شمع نبوہ کے نور ہی کا جلوہ ہے۔ بنیوں کے منہ کی نخلی ہوئی باتیں
 جہاں حکما تک پہنچیں تو اس کی مقاومت کی طاقت اپنے میں نہ پا کر انہیں باتوں کو اپنے الفاظ کے
 قالب میں ڈھال لیا۔ چند عربی اصطلاحات کی ثقالت سے اسے پڑیچ بنا کر اپنا کھمکھ لوگوں کے سامنے
 لے آئے۔ اب جو کوئی اس کو پڑھتا ہے ان کے کمال عقل و فکر سا ہونے کا قائل ہو کر ان کے قول کی غلطی
 کرنے لگتا ہے۔ اس طرح ان کی وہ تمام باتیں جو ان کی اختراعیات ہوتی ہیں اور ان کے مفنونات و قیاسات
 کا صرف ایک بار ہوتے ہیں وہ سب کو صحیح جاننے لگتا ہے۔ یہ پہلا مغالطہ ہے جو جامیان علوم عقلیہ کو
 پیش آتا ہے۔ اور جب تک اس غلطی کا ازالہ نہیں ہوتا اور ان کے قدم اپنے دائرہ وحدود کے اندر نہیں آتے
 اس وقت تک ہمیشہ ٹھوکرین کھاتے ہیں جب معلوم کی اساس ہی غلطی پر ہو تو پھر صحت نتیجہ کی امید ہی
 عیبٹ ہے۔ خشت اول چون ہند معار کج ۴ تاثریامی رود دیوار کج۔

دوستو! اس مسئلہ کا بیان ذرا واضح ہونا چاہیے تاکہ اگر کوئی مسلمان کی اولاد اس غلطی میں مبتلا
 ہو تو اسے تنبیہ ہو جائے۔ دیکھئے جب ہم ایک مہندس کے پاس بیٹھتے ہیں اور ریاضیات کے مسائل میں
 اس کی خوشگافیاں اور پیچ انشکال میں اس کے ذہن کی جودت دیکھتے ہیں اور پھر سراج صحت کیساتھ یقین
 دلانے والے ہوتے ہیں تو ہمارا دل اس کی غلطی و کمال کے سامنے جھک جاتا ہے اور اس کے صحیح عقل
 و فکر سا کا قائل ہونا پڑتا ہے۔ اب وہ اپنے حدود و معلومات و تجربے قدم باہر نکالتا ہے اور مذہب کے میدان
 میں آتا ہے۔ یہاں اگر اپنی میناکی سے کچھ کہتا ہے تو ہماری عقیدت سابقہ اس امر پر ہیں مجبور کرتی ہے کہ اس
 ماہر کی تحقیق سے انکار نہ کیا جائے۔ جس کی عقل ایسی دور بین ہو کیا اس کی نظر سے ایسی جلی باتیں مخفی رہ
 سکتی ہیں؟ نہیں کہہ سکتے ہیں۔ بس یہی فیصلہ تمام اعلاط کا سنگ بنیاد ہو جاتا ہے۔ حالانکہ تھوڑے غور و فکر پر
 کام لیا جائے تو یہ مسئلہ نہایت ہی آسانی سے صحیح اصول پر فیصلہ ہو سکتا ہے یعنی ایک شخص جو ریاضی کا جاننے
 والا ہے وہ امراض کی تشخیص اور معالجہ کی تجویز میں جب کہ بالکل عاجز ہے اور اس کی عقل نہ تو ایک مجموعہ
 کی تپ کی نوعیت متعین کر سکتی ہے اور نہ اس کا علاج تجویز کر سکتی ہے تو پھر اس کی کیا وجہ ہے کہ مذہب کی
 باب میں اس کی رائے ویسی ہی وضع سمجھی جائے جیسی کہ علم ریاضی میں۔ نیز اگر کوئی بہت بڑا ریاضی دان
 اعلیٰ درجہ کا طبیب عاقل بھی ہو تو کیا تشخیص امراض و تجویز علاج کے وقت اس سے یہ کہا جاسکتا ہے کہ آپ
 اپنی تشخیص و تجویز پر ایسی طرح قطعی دلائل قایم کریں جیسا کہ آپ علم ہند کے متعلق کیا کرتے ہیں۔

الغرض یہ امر بدانتہا ثابت ہے کہ ہر وجود کا ثبوت ایک ہی نوعیت پر نہیں ہو سکتا ہے۔ نیز ایک فن کی مہارت سے دوسرے فن کا علم لازم نہیں آتا ہے

بوریا بان گرچہ بانف دست

نہ برنہ شش بہ کار گاہ حسد

فیثا غورث کی ایک حکایت

ایک واقعہ بطور مثال گزارش ہے۔ فیثا غورث جو ایک بڑا حکیم و دور
قدیم میں تسلیم کیا گیا ہے اور جس کی تحقیقات پر آج یورپ کی انتہائے
فکر نے قرار پکڑا ہے (یعنی یہ کہ زمین آسمان کے گرد گھومتی ہے، اس مسئلہ کی اہمیت اس کے ذہن کی حدت
کی کافی شہادت ہے۔ لیکن نہ ہم میں اگر ایسی فاش غلطی کرتا ہے کہ تمام فلسفہ یہاں دھرا کا دھرا رہ جاتا
ہے۔ یہ حکیم تنازع کا بھی قائل تھا۔ ایک تہ کوئی شخص ایک کے کو مار رہا تھا اور کتا چیخا جاتا تھا۔ فیثا غورث وہاں
سے گذرا۔ اس نے اس شخص سے کہا کہ اس گتے پر میری وجہ سے رحم کرو۔ اس میں سے ایک دست
کی روح نے جنم لیا ہے اور میں اسے پہچانتا ہوں۔ قائل غور ہے کہ اولاً تنازع کا قائل ہونا۔ پھر ایک گتے میں اپنے دوست
کی روح کا حلول یقینی طور پر تسلیم کرنا اور اسے اذعان کے ساتھ پہچاننا اور اس بنا پر رحم کا خواہاں ہونا،
کیا بچوں جیسی باتیں نہیں ہیں؟ ایسا زبردست حکیم اور اس طرح کی باتیں۔ اس سے عقل انسانی کی پڑا
معلوم ہو جاتی ہے۔

یہ مضامین جو شتے نمونہ از خردارے بیان کیے گئے ان سے مقصد یہ ہے
لمعات کلام ربانی

استدرا تھا کہ کلام ربانی کے لمعات آج بھی فلسفہ جدید کے سامنے ویسے ہی خوش

و نور افشاں ہیں جیسے کہ اب چودہ سو برس پہلے تابان و عینا افکن تھے

گر نہ بسند بروز شیرہ چشم

چشم آفتاب اچہ گناہ

بلکہ صحیح فلسفہ دانی کا نتیجہ توحید والوہیت کا اعتراف ہے۔ اور قرآن مجید کے ساتھ دلی شفق و فیتگی
نہ کہ وجود باری کا انکار اور فہم و تلاوت کلام اللہ سے کیسوئی ویزاری۔

اب بعد سمجھ لینے دلائل توحید والوہیت کے ایک نظر اس آیت کے لفظ ھو الذی پر ڈالیں جو دو
لفظوں میں تمام براہین و دلائل کو اپنے آپ میں سمیٹے ہوئے ہے۔

اس ضمیر (ہو) نے کیا آپ کے دل کو روشن اور اس ہسم موصول (الذی) نے کس طرح آپ کو وصل
اس مقام کا کر دیا جہاں تک پہنچنے کی تمنا عقلا سے دہر کو فنا ہو جانے کے بعد بھی باقی رہی ہے

دل نگہدار از خیال غیر دوست

روز و شب از بہر او کن ہا دو ہو

اس سے زائد میں کچھ کہنا نہیں چاہتا۔ مضامین بہت ہیں اور دل میں بہت کچھ کہنے کی آرزو ہے مگر کیا کیجئے
افسوس ہے مرے دزدل کے ترانے بہت ہیں

شب لصل کم ہر فسانے بہت ہیں

اب بیان رسالت کا شروع ہوتا ہے۔ چھ سات لفظوں میں مسئلہ رسالت کا براہین
واتل لال کے ساتھ بیان کر دینا تو خدا ہی کا کام ہے۔ میں اس قدر جامع ترجمہ کرنے سے

مجبور ہوں۔ نہ تو اردو زبان میں اس طرح کشمیر معنی کو سمیٹنے والے الفاظ ہیں اور نہ مجھے ایسی قدرت حاصل
ہی پس لامحالہ اس کے ترجمہ قفسیر سمجھانے میں مجھے آپ کے وقت کا ایک کافی حصہ لینا ہو گا۔ اور امت کرتا
ہوں کہ اخیر میں آپ بھی اپنی اس عطیہ ناراض نہ ہوں گے۔

مسئلہ رسالت اچھی طرح ذہن نشین کر نیکیے لیے پہلے اس مقدمہ کو سمجھئے کہ اصل ترین موجودات بالاتفاق نبی آدم ہیں۔
لیکن آپ ایک عجیب لطف ہو کہ آدم کی ولاد جب کہ تم عدم سے حیر وجود میں آتی ہو تو ہر طرح کے وہ سالانہ لوازم جو حیات کے لیے
یالینے ماسوا سے بہرہ مند ہونیکے لیے اسے چاہئیں ان میں سے ایک بھی اسکے پاس نہیں ہوتا۔ ہر شے کے حصول کے لیے
اسے ایک مانہ اور مدہ معینہ چاہئے اور پھر یہ کہ قدم قدم پر ایک معلم کی تعلیم سیکھنی تھی۔ برخلاف اسکے دیگر حیوان ہر چیز ان
کے جسم میں مشاکر ہیں۔ وہ اپنے وجود کیساتھ تمام وہ سالانہ لوازم جو انہیں ضرورت سے محفوظ رکھنے دشمن کے حملے سے بچانے
اپنے ساتھ لاتے ہیں۔ اپنی غذا کی تیسرا حصہ انہیں آتش کیستہ ہی ساتھ ہوتی ہے ہر حیوان کو تم دیکھو گے کہ وہ اپنی غذا کو
پہچانتا ہے۔ اپنے دشمن کو شناخت کرتا ہے۔ اپنے پر یا سرعت قدم کی مدد سے دشمن کی دسے بھاگ سکتا ہے۔ یا پنچہ و دندان سے
اپنی آنکھ سے اذیت کر سکتا ہے۔ غرض حیوان کو جو کچھ بھی ہونا ہو وہ سب ایک بارگی ہو جاتا ہے۔ اور چونکہ اسکی تمام تر ترقی صرف اس
میں منحصر کہ وہ اپنی نوع کو قائم و باقی رکھے اس لیے اسے صرف خزانہ الہیہ اس قدر چیریں جو نہ کیستہ ہی ساتھ عطا کر دیجاتی
ہیں مگر ہونا تھوڑا وجود بقائے نوع کے لیے ضروری تھا۔ مگر انسان جو اپنی پیدائش کی وقت سادہ محض تھا ہی اسکے وجود کا مقصد
صرف یہی نہیں ہے کہ اپنے آپ اپنی نوع کو قائم و باقی رکھے بلکہ اسکی سطح اس کیلئے ترنابی گئی ہے۔ اس لیے اس عالم میں تبدیلیاں

ایک چیز کا عالم ہوتا جاتا ہے اور اپنی ترقی کی رفتار سے لیکر تا محدود جاری رکھتا ہے جس انسان نے اپنے خلق کے اس از کو سمجھا وہی تو حقیقتاً انسان رہا ورنہ اس کا وجود صورتاً انسان اور حقیقتاً حیوان سے بدتر ہوگا اس مسئلہ کا کافی بیان تقریر آئندہ کے کسی حصہ میں آئے گا۔ اس وقت مجھے صرف مسئلہ تعلیم کی طرف آپ کو متوجہ کرنا ہی تاکہ صرف ضرورت رسالت اچھی طرح سمجھ میں آجائے۔

احتیاج معلّم

انسان میں پانچ حواس ظاہری (السمیۃ - البصریۃ - السامیۃ - الذہنیۃ - الشامیۃ) اور پانچ حواس باطنی (حس مشترک - وہیم - خیال - حافظہ - متصرفہ) ودیعت کئے گئے ہیں اور یہ حواس عشرہ محم و بیش سب میں پائے جاتے ہیں ہر حواس کا کام علیحدہ ہی اور ہر ایک کا ان میں سے اور اک جداگانہ۔ ایک حواس اگر ضائع ہو جائے تو دوسرا اس کا قایم مقام ہو کر اس کے کام کو انجام نہیں دے سکتا سب سے پہلے انسان میں حس لامسہ پیدا ہوتی ہے۔ جب یہ حواس کام کرنا شروع کر دیتا ہے تو بہن کو اس عالم کا علم علم ہونا شروع ہو جاتا ہے جس کا تعلق حس لامسہ سے ہے۔ اس کے بعد حس بصرہ پیدا ہوتی ہے اور اب ایک دوسرے عالم کا علم جو پہلے سے بہت زائد وسیع و دلغریب ہے اس کے معلومات میں اضافہ کرتا ہے پھر حس سامیۃ میں پیدا ہو کر نعمات اصوات کا عالم اسے بناتی ہے۔ اس کے بعد حس ذہنیۃ اس کے بعد حس شامیۃ۔ الغرض پانچ حواس آہستہ آہستہ یکے بعد دیگر بہن میں پیدا ہو کر اسے پانچ عالموں کا عالم بنا دیتی ہیں۔ اب جب کہ وہ تقریباً سات برس کا ہوتا ہے تو اس میں ایک دوسرا حس پیدا ہوتا ہے جسے تمیز کہتے ہیں۔ اور اب اس وقت تمیز سے وہ ان ہشیا کا علم حاصل کرتا ہے جس کے بتلانے سے حواس بالکل عاجز تھے اس کے بعد ایک اور نیا حس اس میں پیدا ہو کر اسے ایک اور ہی عالم میں پہنچاتا ہے اور اس کا نام عقل ہے۔

اب اس تمام مدت میں اگر بہن کو کوئی تحقیق و لائق معلّم مل جائے اور علوم مفیدہ کا اسے افاضہ کھے تو وہ ان نعمائے الہیہ کو (جو حواس و تمیز و عقل کی صورت میں اسے عطا کی گئی ہیں) ان کو یہ کام میں لاتا ہے کہ خلقت انسانی کے بعض مقاصد ایک حد تک پورے ہو جاتے ہیں۔ اور اگر کوئی استناد نہ ملا اور اس کی تعلیم صحیح اصول پر نہ ہوئی تو تمام نعمتیں برباد ہو جاتی ہیں۔ اور ایک حیوانی زندگی اس کی رہ جاتی ہے۔ یہ ایک بدیہی بات ہے۔ اور مشاہدات اس پر شاہد عادل کہ بہن اپنے تمام لوازمات زندگی و معاشرت میں کسی معلّم کا محتاج ہے اور یہ کہ اچھی معاشرت و تمدن زندگی تعلیم ہی کا نتیجہ ہے جنہیں تعلیم نصیب نہیں ہوئی۔ ان کی زندگی پہاڑوں اور جنگلوں میں جا کر گذرانی چاہئے۔ نہ مکان ہے نہ لباس۔ نہ کھانے کا طریقہ نہ رزق حاصل کرنے کے اصول

انہیں معلوم ہیں۔ غرض کہ جقدرہان میں اترہ تعلیم و تعلم کا وسیع ہوگا۔ اسی قدر وہ اپنے تمام حواس سے ابد مفید کام لے سکیگا۔ لیکن انسان کی ترقی اسی جگہ ختم نہیں ہو جاتی بہنو ز ایک بڑا حصہ اس کی زندگی کا تمام ہوتا ہے اور اس حصہ کے تکملے کے لیے نہ حواس عشرہ کام دیتے ہیں۔ نہ قوت تیسرے فائدہ پہنچاتی ہے نہ عقل ہی پوری رہبری کرتی ہے۔ مولنا روم ان جذبات کو بیدار کرنے کے لیے اس طرح اشارہ فرماتے ہیں۔ ۵

پنج حسے بہت جزاں ہیں جس حس + آں چو ز شمع و ایں جہاں چوین
آئینہ دل چوں شود صفائی و پاک + نقشہ بینی بروں از آب و خاک

یہ حصہ زندگی انسانی کا وہ عظیم الشان حصہ ہے کہ بدون اس کے تمام تعلیم حاشہ رسالت و نبوت | و تعلم اور شہرِ نبی کی ترقی پذیر ہونا عبث و لا سود ہے۔ اس حصہ کا تامل اس طرح ہوتا ہے کہ اللہ تعالیٰ اپنی انہوں میں سے کسی ایک کو منتخب فرماتا ہے اور اسے ایک ایسا حاشہ عطا فرماتا ہے جس کے سامنے تمام حواس سابقہ دست طلب پھیلانے معاونت کے خواستگار ہیں۔ وہ حاشہ ان سب کے اغلاط کو پہنچاتا ہے خطا کاریوں کو جانتا ہے ان کے موقع زلات سے آگاہ ہوتا ہے۔ جہاں کہیں یہ مغالطہ میں پڑ جاتے ہیں یا تھک کر رہ جاتے ہیں تو وہ شخص جسے منجانب اللہ وہ حاشہ عطا ہوا ہے انہیں مغالطات سے آگاہ کرتا ہے اور ان کے تار یکاں ستوں میں ایک شمع رکھتا ہے۔ منزل کو ان پر آسان اور مطلوب کو ان سے قریب کر دیتا ہے۔ اس حاشہ کا نام نبوت رسالت ہے۔ اور اس شخص کو نبی یا رسول کہتے ہیں۔ اللہ تعالیٰ جب اس کو نبوت و رسالت عطا فرماتا ہے تو پھر وہ ان چیزوں کو دیکھتا ہے جس کو ہماری آنکھیں کسی طرح نہیں دیکھ سکتی ہیں۔ وہ باتیں سننا ہے جن کو سننے سے ہماری کان عاجز ہیں۔ وہ مضامین سمجھتا ہے جس کے عقل سے ہماری عقل بے بہرہ ہیں۔ وہ اعلیٰ علوم و نبی نسبت فوقانی کے ذریعہ اللہ تعالیٰ سیکھتا ہے۔ اور خلق کو پھر وہ باتیں بتاتا ہے اور ایسی راہ صراطِ مستقیم کی دکھاتا ہے کہ جس بات کے سمجھنے سے اور جس راہ کے پانے سے انسان بدون اس کی رہنا ہی نہ رہبری کے مجبور و درماندہ ہے۔ ہاں نور نبوت سے اگر انسان اپنی ان مخفی قوتوں کو جس کی طرف مولنا روم نے اشارہ فرمایا ہے اور جسے صوفیہ لطائف کہتے ہیں متنبہ نہ ہو تو پھر وہ بھی عوام کی سطح سے اسی قدر بلند نہ جاتا جس قدر بصیرانِ بنیاد سے ارفع ہے۔ اس کا انکار بجز جاہل و متعصب کے کوئی کر نہیں سکتا۔ لہذا اب ہم دوسرے پہلو سے اس بحث کو صاف کرتے ہیں۔

ایک بل دستور العمل کا معیار | انسان کی طبیعت تمدن کی مقتضی ہے۔ اور چونکہ تمدن اقصائے طبیعت ہے،

اس لیے ہر وہ اصول جس کا تعلق تمدن سے ہو اور ناموہ علوم جو تمدن کو بار و رونق بنانے والے ہیں انہیں بطبع ان کی طرف راغب نہ ملتا ہو تاہی۔ اور اسی تمدن کے اقتضائے طبعی ہونے سے علم انسان کے لیے ضروری ہو گیا۔ اب یہاں پر یہ بات قابل ملاحظہ کی کہ تمدن زندگی ایک بردست و کامل دستور العمل چاہتی ہے تاکہ معاملات ابھی میں ایک دوسرے کے حقوق کی محافظت رہے۔ ایک کی صنعت و حرفت و کمال سے دوسرا بغیر اس کے کہ جانین میں سے کسی پر زیادتی ہو آپس میں متع ہوتے رہیں۔ انسانی بڑی کمزوری یہ ہے کہ وہ اپنے جذبات کو اعتدال پر قائم نہیں رکھ سکتا۔ اور حق تو یوں ہے کہ جذبات پر قوت حاصل کرنا انہیں افراط و تفریط سے بچائے رکھنا نہایت ہی دشوار ہے۔ انسان کا اس حال میں جب کہ نفس کا سخت حملہ ہوتا ہے عدل و انصاف پر قائم رہنا بہت ہی اہم و معرکتہ آرا ہے۔ خاص کر ایسی حالت میں جب کہ اسے یہ معلوم ہو کہ مواخذہ کی نگاہ اسے دیکھ نہیں رہی ہے۔ پس اب جو دستور العمل کہ حیات انسانی کے لیے مقرر کیا جائے ان میں حسب ذیل باتوں کا پایا جانا ضروری ہے۔ (اولاً) اس کے دستور اور قواعد ایسے ہوں جو ہر طبقات انسان کے طبائع کے مطابق کئے بعد بنے ہوں۔ تاکہ ہر زمانے میں ہر مقام میں ہر قوم میں وہ دستور العمل یکساں فائز رہتا رہے (ثانیاً) وہ قواعد ایسے ہوں کہ جن پر عمل کرنا ممکن ہو اور اس پر عمل کا لازمی نتیجہ فلاح و بہبود ہو (ثالثاً) یہ کہ اس دستور العمل کی واضع وہ ذات ہو جس کی نسبت تمام آدمیوں سے یکساں ہوتا کہ اس میں کسی جماعت کی رعایت کی قربت یا ہموطن یا ہم قوم ہونے کے سبب سے نہ کی گئی ہو۔ (رابعاً) یہ کہ واضع قانون کا علم اس قدر وسیع ہو کہ اسے عمل کرنے والوں کے حال سے ہر آن خبر رہتی ہو۔ (خامساً) یہ کہ اس کا دائرہ حکومت اس قدر وسیع ہو کہ جس سے کل کر بھاگ جانا محال ہو (سادساً) اس میں سزا و جزا کی قدرت تامہ ہو (سابعاً) سہولتیں ان کو قصد و ارادہ سے جدارہ کر سکتا ہو (ثامناً) اطاعت عدم اطاعت کا اثر اس کی ذات یا اس کی سلطنت پر نہ پڑتا ہو (تاسعاً) کوئی دوسرا اس کا کسی امر جزئی میں بھی شریک نہ ہو۔

اس حاصل حیات انسانی کے لیے کامل دستور العمل تو وہی ہو سکتا ہے جن کا بنانے والا ان کمالات سے مصنف ہو۔ اور خود وہ دستور العمل اپنی ذات سے اس طرح جامع و شمل العمل ہو۔ اب تم خود غور کرو کہ ایسا دستور عمل بنانا کیا امکان بشیر میں ہے۔ کیا کوئی سلطنت سرور و علانیہ یہاں تک کہ افعال قلوب پر بوجہ علم انہی کے محیط ہو گیا کوئی طاقت عالم قہر و عالم برنج عالم معاد تک سوائے قدرت خداوندی کے چھائی ہوئی ہو کیا دنیا میں کوئی قوت ایسی ہے جس کا مقابلہ محال ہو۔ پس اسی لیے اس جہل مجاہد نے جس نے انسان کو پیدا کیا

اُس میں جذبات عطا کیے اس کی طبیعت میں تمدن کا اقتضا خلق فرمایا۔ اُسی نے اُن کے لیے ایک مکمل دستور العمل اپنے رسول کی معرفت بھیجا جس کو اصطلاح شریعت میں وحی کتاب اللہ کہتے ہیں۔ اس کتاب مقدس میں اصلاح معاش و فلاح معاہدے اصول بتا دیئے۔ نیز اوامر پر عمل کرنیوالوں کو مقرر فضل اور نواہی پر حبارت کرنیوالوں کو اپنے عقاب کی تہدید بھی سنائی۔ اس سے بھی آگاہ فرمادیا کہ سرکشوں کو جو چند روز تک مہلت دیکر توبہ کا دُعا کیا کہ خط وافر دیا جاتا ہے اُس سے دھوکا نہ کھانا۔ وہ عذاب الہی کا پیش خیمہ دوسیا ہے۔ فَكَلَّمَا نَسُوا مَا كُتِبَ عَلَيْهِمُ أَنْ يَتُوبُوا قَبْلَ أَنْ يَأْتِيَهُمْ الْآيَةُ قَالُوا لَا تَنْفِرُوا فَمَا هِيَ الْآيَةُ قَالُوا الْآيَةُ أَنْ يَأْتِيَ الْعَذَابُ الْغَلِيظُ الَّذِي أَخَذَ آدَمَ نَافِثَتَهُ فَكَذَّبَهُ وَقَالَ لُوطُ ايْمَنُ بِي فَلْيَقِ عَذَابَ الْغَلِيظِ قَالُوا لَنْ نَبْرِيحَ عَلَيْكَ مِنْهُ شَيْءٌ حَتَّىٰ إِذَا فَرَغْتَ مِنْهُمَا يُؤَدُّ إِلَيْكَ الْقَوْلَ إِنَّهُمْ لَكَاذِبُونَ طاجِبَانِ باتوں کو جو یاد دلائی گئی تھیں۔ بھلا دیتے ہیں تو ہم ہر چیز کی کامیابی کے دروازے اُن پر کھول دیتے ہیں۔ یہاں تک کہ جب وہ ان کامیابیوں پر خوش ہونے لگتے ہیں تو ناگہاں ہم اس طرح انھیں پکڑ لیتے ہیں کہ بے آس ہو کر رہ جاتے ہیں۔

جن قوموں نے نافرمانی اپنا متعہ افتخار بنا رکھا تھا۔ اُن کے عبرت ناک واقعات بیان کر کے اچھی طرح ظاہر فرمادیا کہ كُنْ تَحِيًّا لِّلْمُتَنَبِّئِينَ اللّٰهُ يُبْدِیْهِمْ عَلٰمًاۤ آِنْ خَلَدُوْنَ نے انہی قرآنی قصص سے فلسفہ تاریخ کی بنیاد ڈالی۔ اللہ تعالیٰ جب کبھی کسی واقعہ کو بیان کرتا ہے تو اُس سے کسی خاص نتیجہ کی طرف توجہ دلائی مقصود ہوتی ہے یعنی عِ سُنُوْا اَحْوَالَ الْاٰكِلُوْنَ کَا سَبْقِ لَوْ اَدْرٰکُ رُوحِیْرَتِ۔

خلاصہ یہ ہے کہ ہمیں اس کی حاجت تھی کہ اللہ تعالیٰ ایک مکمل دستور العمل ہمارے پاس بھیجے۔ تاکہ اُسے ہم اپنا دلیل راہ ہدایت بنائیں۔ پس اللہ تعالیٰ نے محض اپنے فضل و کرم سے اپنا کلام اپنے حبیب کی معرفت ہم تک بھیجا۔ اور اُس کلام ربانی کا نازل ہونا تھا کہ دنیا میں حل مل گئی۔ اور ایک انقلاب عظیم عالم میں پیدا ہوا۔ اب جو دنیا بن سنو کر نکھری تو یہ وہ دنیا ہی نہ تھی۔ مگر افسوس ہی دنیا پر کہ اُس کا چہرہ پھر بد نما وجہوں سے افسار ہوتا جاتا ہے۔ اُس دستور العمل سے معاصی ہیں بہت کچھ دور ہٹا کر لے آئے ہیں۔

سنہلنے دے ذرا اے ناتوانی کیا قیامت ہے

کہ دامن خیال یا رچھوٹا جائے ہی مجھ سے

حضرات! یہ نکتہ اچھی طرح سمجھ لیجئے۔ اور خوب یاد رکھئے کہ پوری تمدن زندگی اور صحیح و سچے حیات انسانی بھی حاصل ہوگی جب کہ بارگاہ نبوت سے تعلیم حاصل کی جائے۔ اور اُس قدر علم کا حصہ

جس کی تعلیم مختص انبیاء علیہم السلام کے ساتھ ہی اور جس تعلیم کے لیے اُن کی بعثت ہوتی ہے۔ اگر نہ حاصل کیا جائے تو اگرچہ دیگر علوم و فنون سے آپ لال مال ہی کیوں نہو جائیں مگر حقیقت میں آپ غفلت ہی رہیں گے۔ گو ظاہر میں آپ کی حیات انسانی معلوم ہوگی مگر حقیقت میں یہ اُس کا دُعا و خُلق و قالب بیجاں ہوگا جو واقعہ میں بیکار و لاسود و محض ہے جس طرح جسم بلا روح مردہ ہے اسی طرح تمام علوم بغیر تعلیم رسالت مردہ ہیں۔ ہمارے تمام علوم مردہ و نہ ہمارے کسبے ناسخ ہیں۔ اس لیے اُن میں خطاؤں کا نہ صرف احتمال بلکہ وقوع ہوا کرتا ہے۔ ہمارے علوم میں یہ قوت کہاں کہ جس سے روح کا تغذیہ ہو۔ برخلاف اس کے پیغمبر کے علوم وحی الہی ہوتے ہیں۔ عصمت اُس کی ذاتی صفت ہوتی ہے۔ اُس کے علم میں نفس کا شائبہ تک نہیں ہوتا۔ اُس کا علم غلط سے پاک و نقص سے مبرا ہوتا ہے۔ اسی لیے وہ سرِ پائرشہ و ہدایت ہوتا ہے۔ اسی امر کی طرف اس آیت کریمہ میں اشارہ ہے۔ **هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الدِّينِ كُلِّهِ وَ** کُفًى بِاللَّهِ شَهِيدًا۔ بعد اس کے کہ اس قدر بحث آپ رسالت کے متعلق سن چکے۔ اس بات کی طرف ذرا توجہ فرمائیے کہ وہ کونسی رہنمائی و ہدایت تھی جسے لیکر ہمارے پیغمبرِ روحی فداہ تشریف لائے۔ تاکہ **لِيُظْهِرَ عَلَى الدِّينِ كُلِّهِ** اچھی طرح آپ سمجھ جائیں۔ اس کے لیے مختصر جملوں میں پہلے عرب کی حالت ایام جاہلیت کی سننا چاہیئے۔ اُس وقت اس ہدایت کے غلبہ و غمط کا حال معلوم ہوگا۔

حالتِ عرب قبل بعثت بعثت کے وقت عربوں کی حالت علمی یہ تھی کہ کل چھپتے سات آدمی مکہ میں ایسے تھے جو اس قدر لکھنا پڑھنا جانتے تھے جس سے کاروبار تجارت اُن کا سنبھالا ہے۔ اس لیے کہ نوشت و خواند اُن کے خیال میں شیوہ اراذل تھا جنہیں نہ غیرت ہو نہ شجاعت۔ تمدن و معاشرت کی اُن کے یہ حالت تھی کہ چڑے کے خیمے اُن کے مکانات تھے۔ بکریوں اور اونٹ کے گلے اُن کی معیشت۔ جہاں سبزہ اور پانی دیکھا وہیں خیمہ نصب کر دیا گیا تو ہم میں یہاں ہیں تو دوسرے تو ہم میں وہاں۔ سلطنت کی اُن میں یہ حالت تھی کہ نہ کوئی اُن کا باضابطہ بادشاہ تھا اور نہ اُن پر حکومت کرنے کے لیے کوئی قانون۔ قبائل کے شیوخ سردار ہوتے۔ کبھی کسی کی اگر جمعیت زیادہ ہو گئی اور دل خوش کن لقب سلطان کا اُس نے قوم سے حاصل کر لیا تو چند وزین کسی معمولی بات پر کوئی قبیلہ اُس سے اُلجھ کر اُس کا اور اُس کے خاندان کا اور اُس کے ساتھ ہی ساتھ اُس لقب خطاب کا خاتمہ کر دیتا۔ قصائد و اشعار جاہلیت سے ان تمام باتوں کا کافی ثبوت ملتا ہے۔ اب ایسے حال میں جبکہ قوم میں

نہ سلطنت نہ تمدن نہ علم نہ امن نہ اتفاق رسول مبعوث ہوتا ہے۔ وہ اپنی قوم کو ہر حال سے بہت اور ہر پہلو سے ضعیف پاتا ہے۔ اُس کے گرد و پیش قیصر و کسریٰ سلطنت جہانداری و جہانبانی کا پھر را اڑا رہی ہیں۔ ایران کی نفاست پسندی اپنے معاشرتی ناز و کرشمے کی بہاریں دکھلا رہی ہے۔ یونان و ہکسدریہ کا فلسفہ موجیں مار رہا ہے۔ اب ہمیں یہ دیکھنا ہے کہ پیغمبرِ قوم کو ان سب میں سے کس شے کی طرف بلاتا ہے۔ ایک ایسی قوم جو تمام کمالات انسانی سے خالی و عاری ہو گئی ہو اور دوسری مقابلی قویں بعض کمالات اپنے آپ میں رکھتی ہو رسول نے اُس وقت میں اپنی قوم کو کیا رہنمائی کی۔ کیا اُن سے یہ کہا کہ اے قوم اٹھو تلوار و نیزوں کو سنبھالو اور تو بھی ایک ملک گیر جہانداری کی حیثیت مثل قیصر و کسریٰ کے اپنے میں پیدا کر۔ یا یہ کہا کہ اے قوم پتھر و نیکے بھنے گوشت اور اونٹنوں کے کولان کا کباب بکنا چپے کے نیچے میں ہنا کہاں تک بیدار ہو اور کم از کم ایران جیسی معاشرت تو اختیار کر۔ یا یہ کہا کہ اے اہل عرب یہ جہالت سے اُس اور علوم و فنون سے وحشت مانگے ہمت کرو اور رشک اسکندریہ و یونان مکہ کی دادیوں کو بنا دو۔

دیکھئے قوم سراسر مریض ہے بیماریوں نے کوئی حصہ ہم کا چھوڑ نہیں رکھا ہے۔ اب اس وقت علاج کوئی مرض کا کیا جائے جس سے تمام بیماریاں خود بخود زائل ہو جائیں۔ کیا اُسے جہالت کے مرض سے علوم عقلیہ پڑھ کر شفا ہو۔ یا تمدن کی مفرحات و بھائیں یا سلطنت کا جواہر مرہ اُسے استعمال کرایا جائے۔ غرض یہ کہ کیا کیا جائے جس سے یہ مریض نہ صرف صحیح و تندرست ہو جائے بلکہ دوسرے مریضوں کے لیے اُس کا وجود اکسیرِ اعظم بن جائے۔ تو اس کا صحیح جواب و سچا جواب وہی پہلی تعلیم رسول اللہ صلی اللہ علیہ وسلم کی ہوگی جو سب سے پہلے اپنے اپنی قوم کو فرمائی۔ وہی حقیقی علاج تھا اُس قوم مریض کا اور وہی سچی شاہ راہ تھی ترقی کی اور وہی کلیدی مفتی خزانہ تمدن کی۔ کیا تم سے وہ اولین تعلیم مخفی و جہول ہے۔ نہیں ہرگز نہیں۔ کہہ اٹھو ﷺ اللہ محمد رسول اللہ صلی اللہ علیہ وسلم یہی تھا سراسر مریض قوم کا علاج کہ اُنھیں انھیں قولوا لا الہ الا اللہ جب قوم نے اپنا رشتہ خدا سے درست کر لیا تو پھر وہ تمام تعلقات جن کا علاقہ مخلوق یا کائنات کیساتھ تھا خود بخود منسلج گئے اللہ سے بعد ایسا بد بخت مرض ہے کہ جس کے سبب انسان تمام بھید بیویوں کا آج باج گاہ بن جاتا ہے۔ اور جب اس کا علاج کیا چاہو تو اس بیماری کی دوائیں کو تمام دواؤں سے زائد کڑوی و کسلی معلوم ہوتی ہے۔ اور اس لیے نفسانارہ اس سے سخت ابا کرتا ہے۔ اس وقت میں بھی تم دیکھو گے کہ انسان کو علوم مدونہ حاصل کرنا آسان ہے۔ معیشت کا سامان فراہم کرنا بھی سہل ہے۔ ان چیزوں کے حاصل کرنے کا خود بھی

دولہ ہوتا ہی اور دوسروں کو بھی جوش میں لاسکتے ہیں۔ لیکن خدا کا خوف دل میں پیدا کرنا اور اُس کو حاضر و ناظر جانکر اپنے معاملات و اخلاق کو درست کرنا نہایت ہی کیا ب بلکہ نایاب ہی۔ پس رسولؐ نے اصلی مرض کی تشخیص کی اور اُس سے صحت یاب ہونے کے لیے ایک قلع توحید کا تیار کیا۔ قوم کڑوی قلع دو ادیکھ کر بہت کچھ بجلی منہ موڑا ہاتھ پاؤں پھینکے لیکن پیغمبرؐ نے اللہ شافی اللہ کافی کہہ کر وہ پیالہ منہ سے قوم کے لٹکا ہی دیا۔
اب کیا تھا

مست می بیدار گردنیم شب

مست ساقی روز محشر بامداد

دوا کا حلق سے اُترتا تھا کہ صحت کے آثار نمودار ہوئے۔ ہر طرف سے رحمت کے دروازے کھل پڑے۔ علوم و فنون کی باگ بھی مسلمانوں کے ہاتھ میں آگئی اور سرِ سلطنت پر بھی قبضہ ہو گیا۔

فتوحاتِ اسلامیہ اور علوم مدونہ عربیہ اس وقت تک اُن پاکبازوں کے کمالات و جاہِ جلال کا نہایت بلند آہنگی سے اظہار کر رہی ہیں۔ وہ دنیا سے چل بسے لیکن اُن کی مہربانیاں اُن سے آئندہ آئینوالی نسلوں کے لیے ہمیشہ شکر یہ ادا کراتی رہیں گی۔

ہرگز نہیں وہاں کہ دلش زندہ شایع

ثابت است بر جریں عالم دوام

تم دیکھو گے کہ جب تک مسلمانوں نے اطاعتِ الہی کو اپنا شعار رکھا اور

اسلاف و اخلاق

سزا و علانیۃ خدا کے پیچھے ہوئے دستورِ عمل کو اپنا نصب العین بنائے رکھا اور

رسول اللہ صلی اللہ علیہ وسلم کی زندگی کا نمونہ اُن کے پیشِ نظر رہا اُس وقت تک اُن کی ترقی برقی رفتار رہی

آج جس چیز کی بازِ مسلمین میں کساد بازاری ہو قرونِ اولیٰ میں اُس کی ایسی فراوانی تھی کہ اپنے تو غیر اپنے

ہی تھے بیگانوں تک کے گھروں کی رونق انہی مسلمانوں کے عطیات کا نتیجہ تھا۔ دیکھئے آج یہ رونا ہے

کہ مسلمان تمام اقوام سے تعلیم میں پیچھے ہیں اور اس قدر موخر اور اس قدر بطیٰ تیر ہیں کہ یہ بھی نہیں کہا

جاسکتا کہ یہ اُس قوم کے جوان کے دوش بدوش آبا و ہویا تک ہم سفر و ہم منزل ہونگے چہ جائے کہ

اُن اقوام کے پہلو میں جگہ پانے کے قابل ہوں جو اس وقت سرِ فلک ہیں۔ اور ذرا یہ دیکھو کہ مسلمان

جب کہ سچ مسلمان تھے تو کیا اسی طرح ان علوم دنیاوی سے بے نصیب تھے۔ اس کے لیے زائد مطالعہ

کی حاجت نہیں ایک سرسری نظر عدم مالون الرشید پر ڈالو۔ خود ہی معلوم ہو جائیگا۔ حدود اسلامیہ کی مابوں کے دو سلطنت میں دعوت کو خیال کرو۔ تمہیں ہر مسجد کے ساتھ ایک مدرسہ ملے گا۔ ایسے ایسے مدارس اعلیٰ و عظیم شان تم پاؤ گے جن میں ہر ایک اپنی ذات سے ایک یونیورسٹی کا حکم رکھتا ہوگا۔ بغداد کا چیمپ تھیں سائنس کا مرکز معلوم ہوگا۔ اس عہد میں کتنے علوم ایجاد ہو چکے تھے اور کتنے فنون میں کتابیں تصنیف ہو چکی تھیں۔ تاتاریوں کے حملے اور بغداد کی تباہی کے بعد بھی اگر ان کی فہرست تیار کی جائے تو ایک اچھی خاصی کتاب کی شکل میں مرتب ہو سکتی ہے۔ اس عہد میں علم کیمیا کے متعلق مسلمانوں نے تقطیر (عرق کھینچنا) تصعید (بخار منجمد کر کے اورانا) تسبیج (گھلانا) ترویق (چھاننا) وغیرہ وغیرہ ایجاد کر لیا تھا۔ زمین کی پیمائش ہو چکی تھی۔ مناظر و مرایا بہ جرقیل و توازن المعات پر عجیب و غریب تحقیقات ہوئی تھی غرض قطع نظر ان علوم کے جن کا تعلق براہ راست مذہب سے تھا یا جو مذہبی علوم کے خدام و واسطے تھے۔ تم ان علوم میں جنہیں عقلیہ کہا جاتا ہے مسلمانوں کا ایسا بلند منصب پاؤ گے کہ اس وقت تمہیں حیرت ہوگی کہ کیا یہ وہی قوم ہے جو کسی وقت تمام دنیا میں سب کی ہستاد تھی اور آج شاگردی کے قابل ہی نہ رہی۔ اس عہد کے عام مذاق کا اس سے اندازہ ہوتا ہے۔ کہ ہر مہینے اپنے مکان کی زینت گتب خانہ کو اور اپنی مجلس کی رونق مذاکرہ علمیہ کو سمجھتا تھا۔ امر کی جماعت عموماً نو نوش و فضول و لایعنی باتوں میں اوقات صرف کیا کرتی ہے۔ لیکن اُس زمانہ میں علم کی ہمہ گیری سے وہ بھی نہ بچ سکے۔ علمی کتابوں کا ہونا دقیق مسائل پر مباحثہ قائم کرنا اور خود بحث میں متفقانہ حصہ لینا لوازمات مارت سے تھا۔ گلی کوچوں میں سے بھی اگر کوئی گزر جاتا تو کچھ نہ کچھ سیکھ ہی لیتا ہے۔ یہی حال صنعت و حرفت و تجارت کا تھا۔ ہر شخص اپنا کسب کرتا اور اپنی روٹی اپنے دست و بازو سے حاصل کرتا۔ رسول اللہ صلی اللہ علیہ وسلم کی یہ نصیحت کہ السوال ذلی زانکنا خواری ہر شخص کو یاد تھا۔ اور اس پر خلق اس شدت سے عمل تھی کہ اگر کسی کا کوڑا زمین پر گر جاتا تو سوار خود گھوڑے سے اتر کر اُسے اٹھاتا تھا۔ کسی دوسرے سے اٹھانے کو کہنا داخل سوال سمجھا جاتا تھا۔ مجھے اس پر ایک واقعہ عہد رسالت کا یاد آیا۔ ایک مفلس شخص دربار رسالت میں حاضر خور و نوش کے لیے سوال کرتا ہی آپ اُس سے فرماتے ہیں کہ تیرے گھر میں کوئی سامان ہے جو اب انہی میں ہوتا ہے۔ دوبارہ فرماتے ہیں کہ کچھ تو ہوگا۔ غور کر۔ غرض بہت فکر و غوض کے بعد اُس نے سوچ کر عرض کیا کہ ہاں ایک فرسودہ پالان رکھا ہوا ہے آپ نے فرمایا کہ اُسے آج جب اُس نے سامنے لا کر حاضر کر دیا تو آپ نے اصحاب سے فرمایا کہ تم میں کون ہے جو اس محتاج کے کہنہ و فرسودہ پالان کو خریدے۔ ایک صحابی نے

دو درہم قیمت دیکر اُسے خرید لیا۔ اپنے ایک درہم اُسے دیکر فرمایا کہ جا بازار سے ایک کلمہاری خرید لا۔ جب وہ کلمہاری لے آیا تو اپنے اپنے دست مبارک سے اُس میں بکڑی کا ایک بیٹ لگا دیا، اور اُس سے کہا کہ ایک درہم جو بچا ہوا ہے وہ اپنی بی بی کو جا کر دے تاکہ آج کے کھانے کا وہ اس سے سامان کسے اور تو کلمہاری لیکر جھل جا، اور لکڑیاں لا کر بازار میں فروخت کر، اس طرح اپنی روزی اپنے قوت بازو سے پیدا کیا کر۔ خیال کرنا چاہیے کہ اسلام نے کہاں تک ہمیں باغیت اور کہاں تک کارباری بنانا چاہا تھا، مگر ہم نے اپنے آپ کو کیا بنا ڈالا۔ افسوس تباہی خود ہم اپنے اوپر لائیں اور اتھام اسلام پر رکھیں۔

اب جب کہ مسلمان اپنے اُس دستور العمل سے، جو خدا نے اُن کے صلاح معاش و معاد کے لیے بھیجا تھا، ہٹنے لگے تو سب خرابی آہستہ آہستہ اُن میں آنے لگی۔ زہر دست زیر دستوں پر ظلم کرتا، ایک دوسرے کے حقوق کا لحاظ نہ کرتا، اس سے فساد و نا اہتیا پیدا ہوئی، امن عامہ میں خلل واقع ہوا جس سے علم و صنعت کی سر بازاری ہوئی شروع ہو گئی۔ اسی طرح ایک ایک نصیحت پر عمل چھوڑا گیا اور تنوخرایاں آتی گئیں۔ اب نہ علم نہ تجارت، نہ صنعت نہ زراعت، ہائے ہائے کیا کرو یا اسلاف کے کارنامہ پڑھ کر فخر و مباہات کرتے رہو، اس سے کیا ہوتا ہے۔

عزیزو! جس طرح کل گزشتہ کا کھانا آج کی بھوک کو دفع نہیں کر سکتا، اُسی طرح گزشتہ اقبال کا تذکرہ آج ہمیں اقبال منہ نہیں بنا دے گا۔ جس طرح میت پر زحہ کرنے سے اُس کی مراجعت نہیں ہوتی اُسی طرح ہائے وائے کرنے سے وہ نعمت اسلامی واپس نہیں آتی۔

عرفی اگر یہ گریہ میسر شد ہی وصال

صد سال می تو اں بہت گزشتین

ہاں اُس چیز کو پھر حاصل کرو جس کے طفیل میں سب کچھ آگیا تھا، بغیر اُس کے ترقی محال ہے اور یہ استحالہ کا حکم میں نہیں دے رہا ہوں بلکہ قرآن کریم کا یہ فتویٰ ہے: اور یہ وہ فتوے ہیں جس کا مشاہدہ تم ہر روز ہر شخص میں کیا کرتے ہو۔ اِنَّ اللّٰهَ لَا يُغَيِّرُ مَا بِقَوْمٍ حَتّٰی يُغَيِّرُوْا مَا بِاَنْفُسِهِمْ اُنْ جَدِبَاتٍ لِّوَجْہِ رَے نفوس میں و دلیت کئے گئے ہیں جب تک ہم صحیح راہ اعتدال پر نہ لائیں گے، ہر گز ترقی کا منفہ دیکھنا نصیب نہوگا۔

اصول ترقی اور آؤ ہم اپنے ترقی کے اصول قرآن کریم سے دریافت کریں جو وہ بتائے اسی راہ پر چلیں
 قرآن کریم کی کوشش کریں اگر اس سہی کا نتیجہ اس قدر بھی ہو کہ ہم اپنی موجودہ حالت سے انحراف
 نہ کریں اور روز افزوں پستی سے نجات پا جائیں تو شاید اس وقت آگے بڑھنا بھی آسان ہو جائیگا اس وقت تو
 ہر لمحہ ہیں فنا کے سیل میں بہائے لئے جا رہا ہے

گرے جاتے ہیں اپنے آپ نظروں سے گم ہے
 بدل جاتے تو کچھ بہتے مٹے جاتے ہیں غم یہ ہے

قرآن کریم ہمیں یہ راز اس طرح بتاتا ہے کہ اگر ہم اپنی اس نسبت کو جو ہمیں اپنے خالق سے ہونی چاہیے اور اس
 تصرف کو ہم ہیں کائنات پر اللہ کی جانب سے عطا ہوا ہے صحیح طور پر درست کر لیں تو پھر وہی ہم ہیں اور وہی قبائل
 اس کے لئے (اولاً) ہمیں اپنی استعداد (ثانیاً) اپنا جائز تصرف معلوم ہونا چاہیے۔ ان میں سے ہر ایک کو قرآن کریم
 سے سنئے شاید اللہ تعالیٰ کسی کو توفیق عطا فرمائے۔

کلام اللہ میں عز مجد نے ہماری استعداد سے اس طرح ہمیں آگاہ فرمایا ہے کہ لے انسان تیری ساخت
 سب سے بہتر ہے نہ بنائی ہے اب اگر تو اپنے آپ کو خراب کر گیا تو اس کا تو خود ذمہ واسپے اور اگر میری بتلائی راہ پر
 زندگی بسر کر گیا تو میرے اجر کا سلسلہ غیر متناہی ہوگا لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ
 أَسْفَلَ سَافِلِينَ إِلَّا الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرُ مَمْنُونٍ اس سے یہ قطعی
 طور پر معلوم ہو گیا کہ اگر ایمان و عمل صالح ہے تو پھر اجر کا سلسلہ غیر متناہی ہے اور اگر یہ نہیں تو پھر خوبی و کمال کا تو ذکر ہی
 کیا اپنی اصل خلقت پر بھی قیام ناممکن ہے، اسفل سافلین ہی میں جا کر ٹھہرنی گے۔ غرض ہم میں ایسی قابلیت
 استعداد ہے کہ ہم اپنے آپ کو جیسا چاہیں ویسا بنا سکتے ہیں۔ استعداد انسان کے متعلق اسی قدر کفایت کیجئے۔

انسان اور کائنات اب اپنے اس تصرف و تعلق کو دیکھئے جو انسان کا کائنات کے ساتھ ہے۔ اس تعلق کے
 عالم کے تعلقات جاننے کے بعد ایک عجیب پرفضا کامیابی کا میدان سامنے آ جاتا ہے ہم دیکھتے ہیں کہ عالم
 میں ہمارے سوا جس قدر مخلوق ہیں خواہ وہ جماد یا نبات یا حیوان ہوں خواہ کائنات الجہ کے موجودات ہوں
 مثل سحاب و باران وغیرہ خواہ عالم علوی کی چیزیں ہوں مثل آفتاب ماہتاب زہر و دشتی وغیرہ سب کے
 سب ہماری خادم ہیں اور ہم مجزوم۔ ہر ایک سے ہماری ضرورتیں پوری ہوتی ہیں اور ہر ایک سے ہم اپنا کام
 لیتے ہیں اور کام ہی اس طرح ہم ان سے لیتے ہیں کہ ان اشیاء کو کسی وقت اپنی خدمت کے عوض کا نہ تو کسی طرح

خیال ہوتا ہے اور نہ ہم بالعوض اُن کے کام کرنے کا ارادہ کرتے ہیں اور نہ کر سکتے ہیں گو یا کہ ہم سراپا مجذوم ہی محذور ہیں۔ صرف اُن کا استعمال میں لانا، اُن سے فائدہ حاصل کرنا، یہی اُن کی خدمت ہے۔ قرآن شریف ہمارے اسی تعلق کو یوں بیان کرتا ہے: **اِنَّا جَاعِلٌ فِی الْاَرْضِ خَلِیْقَةً** پھر دوسری جگہ فرماتا ہے: **وَلَقَدْ کَرَّمْنَا** **بَنی اٰدَمَ وَجَعَلْنَا مِنْهُمْ اٰثَرًا فِی الْبَرِّ وَالْبَحْرِ** ان آیات سے کرامت و عظافت انسان کی مسلم ہو چکی اب آگے بڑھے ارشاد فرماتا ہے: **مَسَخَّرْ لَّکُمُ اللَّیْلَ وَالنَّهَارَ وَالشَّمْسَ وَالْقَمَرَ وَالنَّجْمُ مَسْخَرَاتٌ بِاَمْرِی** یعنی اللہ کے حکم سے سارے چاند آفتاب، دن رات، سب تمہارے مسخر ہیں۔ پھر فرماتا ہے: **مَسَخَّرْ لَّکُمُ الْبَرَّ وَالْبَحْرَ** دریا و زمین، خشکی و تری، تمہارے مسخر کر دیئے۔ ان دونوں آیات سے معلوم ہوا کہ عالم علوی تک کی پرشکوہ چیزیں انسان کی مسخر ہیں، خود وہ زمین جس پر انسان آباد ہے اور سمندر جو دنیا کو گھیرے ہوئے ہے یہ بھی انسان کے مسخر ہیں، ان چیزوں میں انسان اگر تصرف کرے تو اُس کا پورا حق ہے، لیکن زمین پر نبات و حیوان بھی ہیں شاید ان پرست و رازی و استغنا کا دعویٰ غلط ہو اور یہ خود متصرف ہونے کی حیثیت رکھتے ہوں۔ آئیے اس کا فیصلہ بھی کلام سے کریں۔ اولم یروا انا لنسوق الماء الی الْاَرْضِ فَنُفِجَ بِهِ حَرَدًا تاکل مِنْهُ **اَنْعَامُهُمْ** و **اَنْفُسُهُمْ** افلا یمصرون، ہم اُفتادہ زمین پر پانی نہاتے ہیں اُس سے زراعتیں پیدا ہوتی ہیں کچھ تو خود کھاتے ہو اور کچھ تمہارے جانوروں کے چارے ہوتے ہیں کیا میرے اس کرم کو نہیں دیکھتے اس سے یہ معلوم ہوا کہ زمین جو کچھ اُگاتی ہے وہ سب ہمارے ہی لئے ہے، بعض کو ہم خود کھاتے ہیں اور کچھ حصے کو اپنے جانوروں کا چارہ بناتے ہیں۔ اب ہے حیوان، ان کا بھی فیصلہ کریجئے **وَالاَنْعَامُ خَلْقُنَا لَکُمْ فَحِیْہَا دَفًّا وَمَنْ اَقَمَ مِنْہَا نَاکِلًا** و **لَکُمْ فِہَا جَمَالٌ حِیْنَ تَرِیْہُنَّ وَحِیْنَ تَسْرِحْنَ** و **تَحُلُّ اَنْقَالَکُمْ اِلَیْہَا** **لَمْ تَکُنُوْا بِالْعِیْہِ الْاَلْبِشَیْ** **اَلَا نَفْسُ اَنْ رَّبَّکُمْ لَرُوفٌ الرَّحِیْمُ** و **الْخَیْلُ** و **الْبَعَالُ** و **الْحَمِیْرُ** **لَتَرْکَبُوْہُنَّ وَزِیْنَتٌ وَیَخْلُقُ مَا لَا تَعْلَمُوْنَ** غلامہ و مختصر ترجمہ اس کا یہ ہے کہ چارے میں لے کر تمہارے لئے پیدا کئے ہیں، اُن سے گوناگوں نفع حاصل کرتے ہو، جاڑے کا سامان اُن کے اُون سے بناتے ہو بعض کو اُن میں سے کھاتے ہو، صبح کو وہ چرائی کو جلاتے ہیں یا شام کو جب واپس آتے ہیں تو اُن میں ایک قسم کا جمال دیکھتے ہو پھر کچھ کو ایک شہر سے اٹھا کر دوسرے شہر بھیجتے ہیں جس کا لیجانا تم پر شاق ہوتا، گھوڑے، چمڑے، تمہارے سواری کے لئے پیدا کئے، اور بہت چیزیں تمہارے لئے اللہ پیدا کر رہا ہے جسے تم نہیں جانتے۔

ہماری محذومیت کی غایت | اب تو ہر طرح اطمینان ہو گیا کہ یہ تمام چیزیں ہمارے ہی لئے ہیں سب

خدا میں اور ہم مخدوم لیکن یہ بات سمجھ میں نہ آئی کہ ہم صرف مخدوم ہی کیوں رہے سلسلہ تو یوں ہے کہ جادو بنا
کے کام آتا ہے اور نبات جادو کے کام تو نہیں آتا لیکن حیوان کے کام آتا ہے۔ اسی طرح حیوان نبات کے لئے
کچھ مفید نہیں لیکن انسان کا منہ و غلام ہے تو جبکہ یہ سلسلہ مخلوق میں پایا جاتا ہے کہ ادنیٰ اعلیٰ کا خادم اور وہ اپنے
سے بلند تر کا خادم تو پھر اس کی کیا وجہ کہ باوجود مخلوق و حادث و ممکن ہونے کے ہم کسی کے خادم نہ ہوں۔ قہور
غور سے یہ محال ہوا جاتا ہے کہ تمام مخلوق سے چونکہ انسان اعلیٰ و بالا قرار پایا ہے ہر چیز اس کی منہ و غلام
ہیں تو پھر اسے مخلوق کا خدمت گزار نہ ہونا چاہیے، بلکہ یہ تو خالق کا غلامی کرنے والا اور اسی کا عبادت گزار ہے
اور صرف اسی غلامی کے لئے یہ مرتبہ دیا ہے کہ جس کے باعث یہ سب مخلوق پر حاکم ہے اسی امر کی طرف سعدیؒ نے
اشارہ کیا ہے

ابو باد و مدہ و خورشید و فلک در کارند ما تو لائے بہ کف آرسی و بغفلت نخوری
ہمہ از ہر تو گزشتہ و فتنہاں بردار شرط انصاف نباشد کہ تو فلان نہ بری

اب ذرا اس طرف متوجہ ہو جائے کہ جب آفتاب و مہتاب نجوم و زمین و دریا وغیرہ وغیرہ سب ہمارے منہ و غلام
کرنے گئے تو اب ضرور ہو کہ ہم اپنے تابعداروں سے کام لینے کا سلیقہ بھی ہونا چاہیے ہمیں بھی معلوم ہونا چاہیے
کہ کس سے کونسا کام لینا ہے جس قدر ہم ان سے کام لینا کا طریقہ و علم زیادہ ہوتا جائیگا اسی مناسبت سے ہم
اپنی حکومت میں کامل سمجھ جائیگے اور ہماری یہ حکومت اور ان تابعداروں سے خدمت لینا عین مرضی الہی کے
مطابق ہوگا۔

تمدن و سائنس اور قرآن مجید | پس اے عزیز، کیا تمدن کی روح اس کے سوا کوئی اور چیز ہے؟ کیا

سائنس الہی اس امر کو منکشف نہیں کرتا کہ کس چیز کو ہم کس طرح اپنے
کام میں لائیں؟ اگر یہی بات ہے اور ضروری ہے تو میں دیکھنے کی چوٹ لگاتا ہوں کہ تمدن و سائنس کی سنگ بنیاد
قرآن کریم کی یہی تعلیمات ہیں۔ سائنس پڑھنا، اس میں کمال پیدا کرنا، حقیقت میں منہ و غلام سے مستفید ہونا
ہے اور ان کے منہ و غلام کو با معنی بنانا ہے۔ کوئی وجہ اس کی نہیں کہ قرآن ہمیں جن امور کی طرف رہنمائی کے
جن سے ہم منہ و غلام ہونے کی ترغیب دے گا ہم نے مذہب کے خلاف سمجھیں۔ پھر تو کھانا پینا، پہنا، رہنا سب ہی دشوار
ہو جائیگا۔ رہی یہ بات کہ کونسی زبان میں ان علوم کو پڑھیں؟ اس تنگ وقت میں زیادہ بحث کا تو موقع نہیں
لیکن اس قدر سمجھ لیجئے کہ اردو، فارسی، پنجابی، پشتو، بنگلہ وغیرہ وغیرہ تو جائز ہوں مگر لوہرپ کی زبان حرام

آخر اس کی وجہ؟ اگر آج تمام یورپ یا کوئی اس کا حصہ دائرۂ اسلام میں آجائے تو کیا اسے اپنی مادری زبان کا بولنا
یا اس میں پڑھنا حرام ہو جائیگا؟ کیوں خدا کی رحمت کو اس قدر تنگ کیا جائے؟ اور ترجیح بلا مرجح دیا جائے؟

الحکمة ضالة المؤمن حکمت مومن کی کم شدہ چیز ہے۔ اپنی چیز جہاں نہیں لجاوے اسے فوراً اٹھا لو۔

سخن کر بہر حق گوئی چہ عبرانی چہ سریانی

مکان کر بہر اوجوئی چہ جالبقا چہ جالبسا

حضرات! کوئی وجہ اس کی نہیں کہ تعلیمات قرآنی سائنس کے سامنے سپردال دیں، اور سائنس جاننے
والا قرآن مجید کو (نعمود باللہ) سبکی کی نگاہ سے دیکھے یا اس کے فہم و تلاوت سے اپنے کو مستغنی سمجھے۔ اس لئے
کہ سائنس کی بحث مادہ و تعلقات مادہ تک محدود ہے۔ حیات دنیا کو بارہ نق بنانا، لوازمات حیوانی کے لئے
سامان فراہم کرنا اس کی غایت ہے۔ لیکن قرآن کی تعلیم مادیات سے بہرہ مند ہونے کی طرف ایک لطیف اشارہ
کرتے ہوئے ہمارے جذبات کو معتدل افعال قلوب کو مفرین بناتی ہے اس سے پھر آگے بڑھ کر تربیت روح
کی کرتی ہے معاد کی حیات کو آراستہ کرتی ہے اس مقام پر تو سائنس کے پر چلتے ہیں، سائنس غریب کو تو اس
کی ہوا بھی نہیں لگی ہے۔

قابل گریہ نظارہ | اس بات کو خوب یاد رکھو کہ سائنس نے توحید والوہیت نبوت و رسالت وحی و اہام
وغیرہ سے کبھی بحث نہیں کی، چہ جائیکہ سائنس نے ان باتوں کا انکار کیا ہو۔ اگر کوئی
ایسا کہتا ہے تو یقین جانو کہ اس نے سائنس کو قطعاً نہیں سمجھا۔ یہ اس پر انفرادی ہمتا ہے ہبتان رکھنا ہے،
سائنس اس سے بیزار ہے اور اس بیجا حمایت سے فریادی نہم بھی ایسے شخص کی باتوں سے منہ پھیر لو اور اس
لئے دلائل دینا شروع کرو۔

دوستو! کیا یہ بے انصافی نہو گی کہ ہم اپنے مقلعوں سے تو کام لیں کائنات سے بہرہ مند ہوتے رہیں،
لیکن جس کی اطاعت کے لئے ہم پیدا کئے گئے ہیں اس کی طرف بھول کر بھی توجہ نہ کریں، بلکہ اسے ایک لائق
امر سمجھیں یہ کیسی بے انصافی و صریح ہٹ دھرمی ہے۔ اگر یہ پہلو جاری زندگی کا تاریک رہا تو ہم کمال انسانی
کے عرفان سے قاصر رہے اور سخت باز پرس منعم حقیقی کی لینے اور پر عاید کر لی، بغیر اطاعت الہی و عبادت معبود
جو زندگی بسر ہوئی وہ حیوانی حیات سے ایک لچر بھی بڑھ نہ سکی۔ افسوس کہ اس زمانہ میں عبادت کی لذت
سمجھنا نہایت ہی دشوار و اہم ہو گیا۔ تو ایسے سے یہ تپا چلتا ہے کہ جب دنیا میں علوم عقلیہ کے ساتھ لوگوں نے

حرف سے زائد غلو پیدا کیا تو وہ عبادت سے غافل و متہان ہو گئے لیکن اس درایام کو کیا کہنے کہ ایک طرف تو جمالت کی گھٹا چھائی ہوئی ہے، دوسری طرف تہذیب سے دامن عمل خالی ہے۔ عامہ مسلمین کی حالت کا اندازہ کرواؤ تو خود معلوم ہو جائے گا کہ ہم راہ مستقیم سے کس قدر منحرف ہو گئے ہیں: مساجد میں لیکن نمازی نہیں پڑھنے کی جلدیں متعدد موجود ہیں مگر تلاوت نصیب نہیں۔ تجوید و عربی سخن سے قرآن پڑھنا آتا ہے لیکن اس پر عمل کی توفیق نہیں۔ عبادتیں ویران، معاملات تباہ، تعلقات پر اگندہ، اخلاق رومی پھر کیا امید بھلائی کی ہے۔ اصلاح قوم کے لئے کوئی تجارت کی رغبت دلاتا ہے کوئی علوم مغربی کے سحر آفرین فضائل شہر پریشان خواب میں
از اکثر ثمرات تعبیر ہوا
لیکن خدا تو یہ فرماتا ہے کہ تم میرے مصلح ہو جاؤ پھر سب چیزیں تمہاری تابع و فرمان
ہو جائیں گی ۷

تو ہم گردن از حکم و اور پیچ
کہ گردن نہ پیچد ز حکم تو پیچ
تم اللہ کے ہو جاؤ، تمام چیزیں تمہاری ہو جائیں گی۔ تم اللہ سے پھر جاؤ گے تمام نعمتیں تم سے منہ موڑ لیں گی ۷
چوں از دگشتی ہمہ چیز از تو گشت
چوں از دگشتی ہمہ چیز از تو گشت
ہماری اخلاقی حالت اس درجہ بدتر ہو گئی ہے کہ عیب کو ہم نہ سمجھنے لگے اور تلمیح کو کمال دشمنی۔ یہ وقت اس کے بیان کرنے کا نہیں ہے، جسے اللہ تعالیٰ توفیق عطا فرماوے وہ کلام مجید کی تلاوت با ترجمہ کر جاوے، اور اس میزان پر اپنے آپ کو تول لے کہ کہاں تک صدق و حق کا پلہ دہنی ہے، اور کہاں تک تزویر و ریا کا۔ اخلاقِ حسنہ کہاں تک پائے جاتے ہیں اور کس حد تک اسے اپنے جذبات پر قدرت ہے، کس مرتبے تک حقوق العباد کے ادا کرنے میں نہ سرگرم ہے۔ میں اس وقت دو واقعے آپ کے سامنے گزارش کروں گا جس سے آپ اس امر کا فیصلہ کر سکیں گے کہ اخلاق کی قوت کس درجہ ہے۔

معیار صداقت
نبوت
نبی کریم علیہ الصلوٰۃ والسلام نے جبکہ ہر قل قیصر روم کے پاس اپنا قاصد بھیجا ہے تو اس نے عربوں کی اس جماعت کو جو اس کے ملک میں تاجرانہ حیثیت سے گئے ہوئے تھے، تحقیق حال کے لئے طلب کیا، اب تم ذرا اس کو دکھو کہ وہ کیا پوچھتا ہے اور ہر سوال کے جواب سے

وہ کیا نتیجہ نکالتا ہے۔ میں یہاں پر حدیث کا وہ حصہ جو سوال و جواب پورا پڑھ کر سناؤنگا تاکہ آپ کو کامل لطف حاصل ہو اور صحیح فیصلہ کر سکیں۔ اس کے دس سوال ہیں نمبر وار سنتے جائیے۔

(۱) کیف منسبہ فیکم ان کا نسب تم میں کیسا ہے؟ قلت هو فنیاذ ولسبب محبت وہ ہم میں شریف نسب ہے۔ ہر قل اس جواب کو سن کر کہتا ہے کذا الک المرسل تبعث الی النسب چھو ایسا ہی ہوتا آیا ہے کہ قوم میں پیغمبر شریف ترین نسب کا ہوتا آیا ہے۔

(۲)

هل قال هذا القول منكم احد قط قبلہ ان سے پیشتر دعوی نبوت عرب کی سر زمین میں کسی اور نے بھی کیا تھا؟ جواب قلت لا۔ میں نے کہا نہیں۔ ہر قل کہتا ہے فقلت لو کان احد قال هذا القول قبلہ لقلت رجل یا لشی بقول قبل قبلہ۔ تمہارا جواب نفی میں سن کر میں نے یہ فیصلہ کیا کہ اگر تم ہاں کہتے تو میں کہتا کہ یہ شخص ایک ایسا آدمی ہے جو اپنے سے پہلے کسی ہوئی بات کی ریں کرتا ہے۔

(۳)

هل کان من آبائکم من ملک۔ آباؤ اجداد میں اس کے کوئی بادشاہ گذرا ہے؟ فقلت لا میں نے کہا نہیں۔ ہر قل کہتا ہے فقلت لو کان من آبائکم من ملک قلت رجل یطلب ملک ابیہ میں نے یہ نتیجہ نکالا کہ اگر آباؤ اجداد میں اس کے کوئی بادشاہ گذرا ہوتا، تو میں کہتا کہ یہ ایک ایسا شخص ہے جو باپ کا ملک اسی حیلہ سے طلب کرتا ہے۔

(۴)

فاشراف الناس ان تبعوا اضعفاء ہم قوم کے صنادید اس کی پیروی کرتے ہیں یا ناتوان اشخاص۔ فقلت بل اضعفاء ہم میں نے کہا بلکہ ناتوان اس کے دین کو لبیک کہتے ہیں۔ ہر قل کہتا ہے ہم اتباع المرسل رسولوں کی پیروی جماعت ہوتی چلی آئی ہے۔

(۵)

ایزیدون ام ینقصون۔ یو ا فیو ا بڑھتے جاتے ہیں یا گھٹتے جاتے ہیں قلت بل ینزیدون میں نے کہا وہ ہر روز بڑھتے جاتے ہیں۔ ہر قل کہتا ہے کذا الک امر الایمان حتی یم ایمان کی ہی شان ہے یہاں تک کہ تمام ہو جاوے۔

(۶)

هل یوتد احد منهم سخطه لدینه بعد ان یدخل فیہ اس دین میں داخل ہو کر کوئی اس سے
مرتد بھی ہو جاتا ہے کہ اس دین میں نفرت انگیز باتیں یقیناً فحلت لا میں نے کہا "تھیں" بہرقل کتاب ہے۔
کذا لک الا یمان حین تحالط بشائسته القلوب امان ایسا ہی لطیف ولذیذ ہے کہ دل کو اس
فرحت و امن سے ملتا ہے۔

(۷)

هل کتبتہم موندہ بالکذب قبل ان یقول ما قال وعوا بنوت سے قبل تم نے اُسے جھوٹ
بوت سے بھی متهم کیا ہے؟ فحلت لا میں نے کہا "تھیں" بہرقل کتاب ہے۔ فقد اعرف انه لم یکن
لیدر الکذب علی الناس ویکن علی اللہ میں نے جان لیا کہ جس نے انسان پر جھوٹ نہیں کہا
وہ خدا پر کیونکر جھوٹ لکھ گا کہ اللہ نے مجھے رسول بنا کر بھیجا ہے۔

(۸)

فهل یغدر۔ وھو کھا، فریب یا نقص عمد کرتے ہیں؟ فحلت لا میں نے کہا "تھیں" بہرقل کتاب ہے۔
کن الک المرسل لا یغدر رسول کی شان یہی ہے کہ وہ غد نہ کرے۔

(۹)

هل قاتلتموه۔ تم سے اُنے کبھی لڑائی ہوئی؟ فحلت نعم میں نے کہا "ہاں ہوئی" بہرقل کتاب ہے۔
فکیف کان قتالکم آیا کہ اُن کے ساتھ تمھاری لڑائی کا کیا حال رہا؟ قلت الحرب بیننا و بینہ
سجالی ینال منا و ننال منہ ہم میں اور اس میں لڑائی مثل ایک ڈول کے ہے کبھی ہم نے کھینچ لیا اور
کبھی اُس نے۔

(۱۰)

ما اذایا کم۔ تمھیں کیا حکم دیتے ہیں؟ قلت یقول اعبدوا اللہ ولا تشربوا کواہ شیئا و اترکوا
ما یقول آباؤکم و یاھربا بالصلوٰۃ والصدق والعفاف میں نے کہا کہ وہ کہتے ہیں کہ
صرف اللہ کی عبادت کرو اور اس کا کسی کو شریک نہ ٹھراؤ اور تمھارے آباؤ اجداد جو کہا کرتے تھے اُسے چھوڑ دو
اور یہیں حکم کرتے ہیں کہ ہم نماز پڑھیں، سچ بولیں، پارسائی اختیار کریں، اقربا سے صلہ رحم کریں۔

یہ ہیں وہ دس سوالات جو ہر قل نے رسول اللہ صلی اللہ علیہ وسلم کے باب میں کئے حضرت سفیان بن حرب اس کے راوی ہیں، انہیں سے خطاب تھا اور انہیں سے کلام باقی جماعت خاموش تھی، حضرت سفیان اس وقت تک دولت اسلام سے مشرف نہیں ہوئے تھے، یہ فتح مکہ میں ایمان لائے ہیں۔ اب جبکہ سوال و جواب ختم ہو چکے اور ہر جواب پر ہر قل نے اپنی رائے کا بھی اظہار کر دیا تو سب آخر میں تعلیمات محمدی کو پوچھتا ہے جو اس کا دوا سوال ہے اور اس کا جواب پاکر یہ کہتا ہے:-

ان کان ما تقول حقاً فسيملك موضع قد بقي هاتين وقد كنت اعلم انه خارج ولم اكن اظن انه منكم فلواني اعلم اني اخلص اليه ليجتمع لقاءه ولو كنت عنده لغسلت عن قدميه يعني یہ باتیں جو تم نے بیان کی ہیں اگرچہ ہیں تو غصیب وہ شخص اس جگہ کا مالک ہو جائیگا جو میرے قدموں کے نیچے ہے۔ میں نبی آخر الزمان کی بعثت کو تو جانتا تھا کہ ہونے والی ہے لیکن یہ خیال نہ تھا کہ وہ تم اہل عرب میں پیدا ہونگے۔ بہر حال اگر مجھے ان کے پاس تک پہنچنے کی امید ہوتی تو میں ان کی زیارت کے لئے ضرور مصائب سفر برداشت کرتا اور اگر میں ان کے پاس ہوتا تو ان کے قدم دھوتا۔

ایک غور طلب مسئلہ
فکر صحیح کچھ ہر قل نے نہ تو آنحضرت صلی اللہ علیہ وسلم کے علم و فن سے سوال کیا نہ آپ کے خزانہ و دولت کو پوچھا نہ لشکر و سپاہ سے استفسار کیا اور پھر کس سہولت سے فیصلہ کر دیا کہ بہت جلد وہ شخص قیصر کی سلطنت کا مالک ہو جائیگا۔ کس طرح اس کے دل نے غلطی رسول اللہ صلی اللہ علیہ وسلم کو تسلیم کر کے عقیدت کا اظہار زبان سے کر دیا۔ اس نے اسی وقت سمجھ لیا تھا کہ جو ذات ان اخلاق سے متصف ہو اور جس کی تعلیمات ایسی زبردست ہوں اس کے لئے ہر طرح کی کامیابی حتمی و یقینی ہے۔

ایک اور واقعہ
اب دوسرا واقعہ سنئے: سب سے پہلے غار حرا میں جب آپ پر وحی نازل ہوئی تو آپ نے مکان تشریف لاکر حضرت خدیجہ الکبریٰ رضی اللہ تعالیٰ عنہا سے فرمایا لقد خشيت على نفسي مجھے اپنے جان کا خوف ہے اس وقت مجھے وحی کے معنی سمجھانے نہیں ہیں مجھے تو اس کے ایک حصہ سے سہ لانی ہے اور وہ حضرت خدیجہ کا جواب ہے جو آنحضرت صلی اللہ علیہ وسلم کے اس فرمانے پر آپ نے فرمایا:- قالت خديجة كلا والله ما يخزيك الله ابدا انك لتصل الرحم وتحمل الكل و تكسب المعدوم وتقري الضعيف وتعين على نوائب الحق۔ حضرت خدیجہ نے جواباً فرمایا: ہر

قسم اللہ کی اللہ تعالیٰ کبھی بھی آپ کو رسوا نہ کرے گا آپ جملہ رحم فرماتے ہیں تو باکے حقوق ادا کرتے ہیں، یتیم عاجز و درماندہ کی آپ غواہی فرماتے ہیں اور لوگوں کو وہ چیزیں آپ عطا فرماتے ہیں جو سوا آپ کے کسی اور سے نہیں مل سکتی، معانوں کی همان نوازی کرتے ہیں اور لوگوں کی حواذات حقہ پر مدد فرماتے ہیں،

اس حدیث کے ٹکڑے کو میں نے آپ کے سامنے صرف اس غرض سے پیش کیا ہے تاکہ آپ یہ دیکھیں کہ حضرت خدیجہ رضی اللہ عنہا کو کس قدر اذعان و اطمینان اس امر پر تھا کہ ایک ایسا شخص جس کی ذات میں یہ صفات پائے جاتے ہوں وہ ہرگز ہرگز ذلیل و رسوا نہیں ہو سکتا، یہ اعتقاد کیسا سچا و صحیح ہے۔ تم تمام ملک کی تاریخ پڑھ کر بھی ایک ایسا شخص نہ تلاش کر سکو گے کہ جس میں عادات حسنہ صدق و راستی کے ساتھ پائے جاتے تھے اور وہ ذلیل و خوار ہوا ہو۔ ہاں یہ ممکن ہے کہ کسی شریر شخص ظالم نے ایسے شخص کو اپنے جفا و ستم کے راہ میں کانٹا لٹو کر کیا ہوا اور محض اپنے خبیث باطنی سے اس پر ظالم کئے ہوں لیکن اس سے کیا ہوا نہ تو ذرہ برابر اس کی عزت میں کمی آئی نہ اس کے اوصاف جمیل کا پایہ ہلکا ہوا، ہاں ظالم کی سیہ کاریوں میں ایک اور دھبہ البتہ بڑھ گیا ہے

سنگ بدگوہر اگر کاسہ زریں شکند

قیمت سنگ نیفزاید و زر کم نہ شود

حضرات! یہ ہے وہ ہدایت جس کی تعلیم کے لئے اللہ تعالیٰ نے رسول کی بعثت فرمائی یہ ہے وہ نور علم جس سے جہالت کی تاریکیاں مٹ جاتی ہیں، یہ ہیں عادات جو انسان کو صحیح انسان بنا دیتی ہیں یہ ہے وہ دستور العمل جس سے ملک آباد اور دنیا رونق پذیر ہوتی ہے جب تک اس علم سے حصہ نہ پاؤ گے انسانی زندگی نصیب نہ ہوگی۔

ہست اسلام سیرت نیکو

نہ بھی جب نامہ وقت بدبو

جب علم کے پڑھنے سے خوف خدا پیدا نہ ہو معاصی کی برائیاں معلوم نہوں جذبات پر قوت حاصل نہوں۔ وہ تعلق جو خدا سے ہونا ضروری ہے پایا نہ جائے تو پھر اسے علم حقیقی کیونکر کہا جاسکے گا۔ علم حقیقی تو وہی ہے جس کے پڑھنے سے خشیت ایزدی دل میں پیدا ہوتی ہے اور یہی کیفیت دل میں پیدا ہو کر عالم و معاصی کے درمیان بطور پردہ کے حائل ہو جاتی ہے اور یہ اس وقت تک ناممکن ہے جب تک دہر بار رسالت سے لگاؤ پیدا کر لیا جائے جس قدر دل میں یہ لگن بڑھتی جائیگی اسی قدر عبادات صحیح اور معاملات درست ہوں گے۔

ایک بہترین قانون معاش و معاد | معاش و معاد کی جج کرنیوالی دین و دنیا کو مزین کرنیوالی

بجز تعلیم رسالت اور کوئی تعلیم روئے زمین پر پائی نہیں جاتی اس خاک دان عالم میں وہ شمع (جس کے انوار میں دین و دنیا کی حسنت دکھائی دیں) وہ بجز شمع نبوت کوئی دوسری شمع نہیں ہے۔ یہ نہ صرف دعویٰ اور اور دل خوش کن باتیں ہیں بلکہ واقعات و حقائق ہیں۔ اسلام سے پیشتر اور اسلام کے بعد بھی غیر مسلمین میں تم کو اس امر کے شواہد ملینگے کہ باوجود علم و فضل پھر بھی یا دنیا ان پر سراپا چھا گئی یا دین کے سمجھنے میں ایسے اغلاط اُن سے ہوئے کہ جس سے دین ایک ہولناک اور ناممکن العمل ہو گیا۔ مثلاً بعضوں نے قوائے فطری کو معطل و بیکار کر دینا انتہائے کمال سمجھا۔ ایسی جماعت کو اصطلاح میں مانعہ کہتے ہیں ان میں سے کسی نے اپنا ہاتھ اتارنے عرصہ دراز تک اُٹھائے رکھا کہ اُس میں جھکنے کی طاقت اور گرفت کی قوت باقی نہ رہی۔ کسی نے خاموشی اختیار کر لی اور لظن کو خلاف قوت لے سمجھ کر چپ سادہ گئے۔ کسی نے طول قیام سے قدم کے اعصاب خشک کر دیے اور اس کو مجاہدہ دریاغت سے تعبیر کیا کسی نے رہبانیت کو پاکبازی سے موسوم کیا کسی نے دشت و جبل کو اپنا مسکن بنایا غرض اس طرح کے خیالات اُس جماعت کے ہوئے جنہوں نے دنیا میں آکر اور رہ کر یہاں کے جائز تمتع سے بھی بہرہ مند ہونا اتقا و تقدس کے منافی جانا۔ قل من حرم ذینۃ اللہ الّتی الخرج لعلّہا کو نظر انداز کر دیا یعنی ان سے یہ تو کہو کہ اللہ نے جو یہ اشیاء اپنے بندوں کے لئے پیدا کی ہیں انہیں حرام کس نے کر دیا) اس جماعت کے برعکس اک دوسرا گروہ ہے جس نے بجز حیاۃ دنیا اور کچھ نہ جانا۔ بہتر سے بہتر مکان میں رہنا، عمدہ سے عمدہ غذا کھانا، خوشبختی نفس بلا کا طابو بچا جس طرح ہو سکے پورا کرنا۔ دولت جس ذریعہ سے ممکن ہو سمیٹنا اپنی زندگی کا ثمرہ قرار دینا اسے اصطلاح میں لذت کہتے ہیں ان کے نزدیک انسانی زندگی میں تمتعات و دنیا سے بہرہ مند ہونا نیک نام ہے۔ لا تلہکم اموالکم ولا اولادکم عن ذکر اللہ سے غافل ہو گئے یعنی اللہ کی یاد سے اولاد و مال تمہیں غافل نہ کرنے پائے۔

اب اس افراط و تفریط کے مقابلہ میں اسلام کی تعلیمات کی طرف غور کرو حکم ہوتا ہے ولا تنس نصیبک من الدنیا (جو حصہ تیرا دنیا میں مقرر کر دیا ہے اسے نہ بھول) جائز و سائل و پاک ذرائع سے جس قدر ہو سکے وہ سب انسان کا حصہ ہے۔ اُسے چل کرنا چاہئے۔ لیکن کہیں ایسا نہ ہو کہ اسی حصے کی طلب میں انسان اپنی عمر کا تمام زمانہ بسر کر دے اس لئے یہ ارشاد ہوتا ہے ولا تمکونوا کالذین نسوا اللہ فانہم انفسہم اولئک ہم الفاسقون (اُن لوگوں کی طرح نہ ہو جانا جنہوں نے خدا کو فراموش کر دیا۔ پھر اللہ نے بھی انہی رحمت سے انہیں بھلا دیا اور خدا کا بھو بھائنا تو نافرمانوں کا شیوہ ہے) دیکھئے اصلاح معاش و فلاح معاد کے لئے

کے لئے کیسے زترین اصول بتا دئے گئے تمام دن و رات اپنا کاروبار محنت و راحت کیا کرو لیکن جب نماز کا وقت آجائے تو چوٹیں گھٹنے میں سے تھوڑا تھوڑا وقت یاد اللہ میں بھی صرف کیا کرو جس کی دہی ہوئی نعمت کھاتے ہو جس کے عطا کردہ قومی سے کام لیتے ہو اس کی بھی تو شکر گزاری چاہئے۔ یہ رسول اللہ صلی اللہ علیہ وسلم کی تعلیم ہی کا صدقہ ہے کہ دین و دنیا دونوں میں نصیب ہوئے۔ حج البحرین یلتقیان بینہما برنخ کالینقیان تعلیمات مجری کا ایسا برنخ بیچ میں حائل ہے جس کی وجہ سے دنیا ہمارے دین کو تباہ نہیں کر سکتی نہ دین داری ہیں دنیا میں بہرہ مند ہونے سے مانع آسکتی ہے ان باتوں کو سوچو غور کرو تو تمہیں اپنے مذہب کی قدر معلوم ہوگی پھر تمہیں اس سے تغافل کرنے پر ذمہ ہوگی جس کا نتیجہ تمہارے لئے فرحت بخش ہوگا۔ حدود و دائرہ میں رہ کر جس قدر دنیا کی نعمتیں حاصل کر سکتے ہو۔ اطمینان سے کرو۔ اطاعت و عبادت کے ساتھ جس قدر چین و آرام تمہیں مل سکتا ہو اس سے ہرگز محروم نہ رہو۔ یہ کوئی اتفاق و پرہیزگاری نہیں ہے بلکہ مکر و فریب ہی اسی طرح یہ نفس کا دھوکا ہے جسے تمہیں اصل زمانہ کی کوئی نہ تقلید کو آراستہ و پیراستہ کر کے ایک دلفریب شکل میں لاکر کھڑا کر دیا ہے جسے تم بھی علم کی شان سمجھتے ہو اور بھی شرافت انسانی اس کا نام رکھتے ہو اور بھی حیات اجتماعی و حریت سے اسے موسوم کرتے ہو اور بھی روشن دماغی و وسیع انجینی اس کا عنوان قائم کرتے ہو۔ ایک مرتبہ سچے دل سے کاحول ولا قوۃ الا باللہ العلی العظیم پڑھ کر اپنے اصلاح کی طرف جھک پڑو ہدایت خداوندی تمہیں ہدایت کھتی ہوئی خود اپنے آغوش میں لے لیں اس وقت تمہیں حقیقی شرافت و سچی حریت نصیب ہوگی بسم اللہ پڑھ کر اٹھو اور اس تمام آلودگی سے اپنے دامن عزت کو صاف کر ڈالو

دلانا کے دریں کلخ مجازی کئی مانند طفلان خاک بازی
بنیشتاں بال و پر ز آمیزش خاک بہ پرتا کنگرہ ایوان افلاک
دیکھو آزادی کے معنی ہم تمہیں بتلائیں ذرہ ٹھنڈے دماغ سے فرصت کے وقت اسے سوچنا۔

انسان اگر اپنے اقوال و افعال میں اس طرح آزاد ہونا چاہے کہ جو منہ میں آئے کہے جائے اور جس طرح جو چاہے کہے جائے تو ایسی آزادی قطع نظر نفرت انگیز ہو

خلافت فطرت
آزادی

یقیناً محال و ممتنع الوجود ہے۔ اب لامحالہ کسی قواعد و اصول کا پابند ہو کر کچھ کہہ گیا یا کر گیا اس کے قول و فعل کا ایک دائرہ محدود ہو گا اور اس کے وسعت کی ایک حد ہوگی اب ذرا اسے سوچو کہ محمد دائرہ میں جو کچھ کہ ایک انسان کہہ سکتا ہے یا کر سکتا ہے کیا اس کے وہ قول و فعل آزاد ہیں۔ ایک غائر نظر رکھو

جواب تھیں نفی میں دیگی اس لئے کہ صدور قول و فعل خیالات کے بندشوں میں جکڑے ہوئے ہیں۔ پہلے ایک شے دماغ میں آتی ہے پھر قوت متخیلہ اس پر غور کرتی ہے اس کے بعد ان خیالات کا اظہار اقوال و افعال سے کیا جاتا ہے۔ حکما کا قول ہے کہ اگر کسی کے خیالات کی بلندی و پستی مطالعہ کیا جاوے تو اس کے کلام و حرکات و سکنات پر متجسسانہ نظر ڈالو اس لئے کہ اعمال و افعال صور خیالیہ کے آئینہ ہیں اس سے یہ امر تو واضح ہو کہ قول و فعل آزاد نہیں بلکہ خیال کے پابند ہیں۔ اب آؤ خیال کو دیکھیں اس کا کیا حال ہے؟ ایک دقیق بین نگاہ کو بھی معلومات کا تربیت کا صحت کا رسم دروایہ کا مقتضیات ملک وغیرہ کا مقید پاتی ہے۔ جو خیال کہ انسان کے دماغ میں آتا ہے وہ نتیجہ ہے اس کی معلومات کا یا اس سوسائٹی کا جس میں اس نے نشوونما پایا ہے۔ یا ملک کی رسم و رواج نے یہ خیال پیدا کر دیا ہے۔ یا گرد و پیش کے واقعات کا اثر ہے۔ غرض انہیں چیزوں سے خیال متاثر ہوتا رہتا ہے اور ان کے قیود سے بھل نہیں سکتا۔ احوال جیہ اقوال و افعال خیالات کے تابع ہوئے اور خیالات معلومات و تربیت و سوسائٹی وغیرہ کے قید خانہ میں مقید رہے تو پھر آزادی کا نام ایک ایسا عنوان ہے جس کا معنوں نہیں۔ اب لفظ ہے جس کا خلیج میں وجود و معنی نہیں۔ اب سے ہمیں پر فیصلہ ٹھہرائیں کہ خدا الگ ہے مگر ہم اپنے خیالات کو تعلیمات و صحبت و طرز رسول اللہ صلی اللہ علیہ وسلم کا کیوں متبع نہ بنائیں۔ کیا ملامتہ العلم کی تعلیم کے سوا کوئی دوسری تعلیم حکومت کرنے کے لئے زائد ضرور ہے؟ کیا انکسار علی خلقی عظیم کی تربیت سے کوئی تربیت زائد ہے جس حریث بخش ہے؟ ہرگز نہیں کبھی نہیں ہے

خلاص حافظ ازاں زلف تابدار بنباد

کہ بندگان مکند تو رستگار انسند

یہ کوئی امر اعتقادی نہیں بلکہ واقعی ہے کہ تاجدارِ مدینہ نے محض اپنے دامن تربیت میں عرب جیسے جاہل و وحشی قوم کو لیکر چند دنوں میں کمالات کا مجسمہ بنا دیا اور دنیا کے لئے اپنی تعلیم و تربیت و صحبت کا ایک بے نظیر نمونہ چھوڑ گئے جو شخص عرب کے اس القاب کی طرف دیکھتا ہے سر دھندتا ہے۔ دماغ اس کا چکر میں آجاتا ہے اور یہ بات اس کی سمجھ میں نہیں آتی ہے کہ دم کے دم میں تاریکی روشنی سے جفا و فاسد قطع وصل سے فساد صلح سے عداوت محبت سے ذلت عزت خیانت اہل عصیت طاعت سے کہہ دیت صفائی سے بدل کر دنیا کا رنگ ہی پلٹ دیا۔ صلی اللہ تعالیٰ علیہ وعلیٰ آلہ و صحبہ اہل بارک و بکرم ہی تھی وہ ہدایت جس کے لئے دنیا پیاسی تھی اسی آب حیات کا ذکر ہے اس آئینہ کریم میں عطا اللہ

تعلیم نبوی کا
معجز منہایت

امرسل رسولہ بالہدیٰ و دین الحق لیظہر عن الدین کلمہ و کفی باللہ شہیداً۔ اس قدر بیان جو توحید و رسالت و تعلیمات اسلامی کے متعلق ہوا۔ اس سے غرض یہ تھی کہ قرآن پاک کی عظمت برہان و حجت کے پہلو سے آپ حضرات کے سامنے پیش کروں تاکہ ارباب استدلال کو یہ معلوم ہو جائے کہ مذہب کا بازو اس حقیقت بھی بہت قوی ہے۔ اگر منصفانہ نگاہ سے کوئی قرآن کی تلاوت سمجھ کر کر جائے تو بیش بہا جواہرات کے خزانے اسے ہر سورہ میں ملیں گے۔ میں نے تو صرف غالب ہدایت کے لئے ایک طریقہ بیان کر دیا ہے۔

اب فقیر کے تقریر کا صرف ایک حصہ باقی رہ گیا ہے جس کے پورا کرنے کے بعد میں اپنے ایفائے عہد سے سبکدوش ہو جاؤں گا۔ اور وہ حصہ رسول اللہ صلی اللہ علیہ وسلم کے احوال میں ہو گا۔ جس سے آپ کا خاتم النبیین ہونا واضح و اجلیٰ ہو جائیگا۔ گو سبکدوش رسالت کی بحث میں بحث رسول بھی متضمن ہے لیکن اپنا دل ہی چاہتا ہے کہ اسے ایک مستقل عنوان قرار دوں۔

(محمد رسول اللہ صلی اللہ علیہ وسلم)

اصتیاج نصب العین انسان جس طرح ایک کامل و جامع دستور العمل کی طرف متوجہ ہے اسی طرح اسے اس کی بھی حاجت ہے کہ کوئی ذات اُس کی نگاہ کے سامنے ایسی ہو جس کی علی زندگی اعلیٰ تشریح و تفصیل دستور خداوندی کی ہو۔ جس کی خلوت و خلوت کی باتیں جس کے حرکات و سکنات جس کا نور و خواب خدا کے فرمان کے بموجب ہو اور اُس کی ذات پر وہ تمام واقعات گزر گئے ہوں جن سے انسان کا دوچار ہونا لا بد ہے۔ تاکہ اُس کی زندگی کے تمام شعبہ سہ جیات ہمارے لئے ایک عمدہ نمونہ بن کر رہبری کرنے والے ہوں اور ہم کسی امر میں کسی دوسرے کے محتاج نہ ہوں۔

ایک جامع کمالات ذات تواریخ عالم کے جلنے والوں سے یہ امر مخفی نہیں کہ دنیا میں کوئی ایسی ذات جو ہر طرح کے کمالات کی جامع ہو پھر رسول اللہ صلی اللہ علیہ وسلم کے پائی نہیں جاتی۔ اس میں شک نہیں کہ مختلف قرون میں مختلف باکمال اشخاص سے دنیا رونق گیر رہی ہے

کسی میں شجاعت کا جوہر تھا اور کسی میں علم و کرم کا وصف کوئی ان باکمالوں میں سلطان ڈی جاہ تھا اور کوئی تمام تعلقات سے علیحدہ ہو کر فانی فی اللہ باقی باللہ کا مجسمہ۔ لیکن وہ ذات جو تمام کمالات کا مجموعہ ہو وہ تو صرف اسی تاجدارِ دینیہ کی ذات ہے۔ شریعت کی تعلیم اُسی امت نواز سے تھی۔ تزکیہ نفس اُسی روح پرور کے انفس قدسیہ سے تھا۔ میدان جنگ میں وہ ایک بڑے سپہ سالار کی صورت میں دکھائی دیتا۔

انتظامات ملک میں ایک بڑا بادشاہ تھا۔ نزاعات باہمی و مناقشات کو فیصلہ کرنے میں ایک بے نظیر حاکم عادل تھا۔ پھر باوجود ان تمام کمالات کے صبر بردباری۔ عفو۔ تواضع۔ حیا۔ مروت۔ سخا۔ وقار۔ حفظ مراتب۔ نیچا۔ ان سب اوصاف کا علی وجہ الکیال ایک موقع تھا۔ اُس رحمۃ للعالمین کا وجود صحابہ کرام کے لئے گوناگون کمالات کا ایک دارالعلوم تھا جس کی زندگی کا ہر صفحہ ایک معسوطہ رسالہ تھا اور صحابہ کرام اُس کے مطالعہ میں ہمہ تن مصروف تھے تو تاریخ میں تم پڑھو گے کہ وہ لوگ جن کے دل کا لگاؤ حرب و ضرب سے ہوتا ہے جب میدان کارزار میں اترتے ہیں تو دشمن کے لئے بجز پرشش شمشیر و لوگ سناں اُن کے پاس کچھ نہیں ہوتا۔ لیکن رذوف و رحیم صلی اللہ علیہ وسلم نے اپنے عمل سے یہ سبق اپنے اصحاب کو پڑھایا کہ ایسے سخت مہجان و جوش میں بھی وہ جذبہ مروت کو ضائع نہ کریں ایک واقعہ سنو جنگ بدر کے وقت کفار کی جماعت میں ایک کافر ابو الجحتری بھی آتا ہے۔ بمقابلہ رسول اللہ صلی اللہ علیہ وسلم اُس وقت جبکہ آپ مکہ معظمہ میں تشریف فرما تھے اور کفار طرح طرح کی اذیتیں آپ کو دیتے اور اُشاعت اسلام میں گوناگوں رکاوٹیں پیدا کرتے تھے ابو الجحتری نے سکوت سے کام لیا تھا اُس کی صرف اس قدر رعایت کا رسول اللہ صلی اللہ علیہ وسلم کو از حد خیال تھا کہ اُس حال میں جبکہ کفار کے ساتھ وہ بھی لڑنے کو آیا ہوا تھا۔ آپ نے اصحاب کو یہ ہدایت فرمائی کہ اگر ابو الجحتری کا مقابلہ ہو جائے تو اسے قتل نہ کرنا بلکہ زندہ میرے پاس اماں دیکر لے آنا اس لئے کہ وہ قیام مکہ کے وقت میرے آزار کا موجب نہ ہوا تھا۔ یہ ایک پیش بہا مروت کی مثال آپ نے جنگ کے وقت دشمن کے مقابلہ میں قائم فرمائی۔ دوسرا واقعہ سنو۔ جنگ بدر میں جبکہ کفار کو ہزیمت ہوئی اور ستر قیدی اسیر لائے گئے تو اُن میں ایک حضرت عباس عم رسول اللہ صلی اللہ علیہ وسلم بھی تھے۔ قیدیوں کی مشکلیں کسی ہوئی تھیں۔ آنحضرت کا خیمہ قیدیوں سے قریب تھا۔ حضرت عباس بندش کی سختی سے کر رہے۔ رحمۃ للعالمین کا دل مضطرب ہو گیا حکم فرمایا کہ عباس کے بند کھول دیے جائیں اس کے ساتھ ہی حکم ہوا کہ قبضہ قیدی ہیں سب کے ہاتھ کھول دو۔ کسی کی مشک بھی نہ رہے۔ یہ دوسرا سبق رحمت و شفقت کا ہے فتح قوم کو یہ درس دیا گیا کہ مفتوح اشخاص کو اپنے فاتحانہ جوش کا مشق نہ بناؤ۔ مہربانی و شفقت کو دشمن سے بھی دریغ نہ رکھو۔

تامل صادق سے کام لو تو ہر خصلت و عادت رسول اللہ صلی اللہ علیہ وسلم کی تمہیں ایک معجزہ معلوم ہوگی۔ رتبہ اب حلیل البشران کہ قائم النبیین اللہ تعالیٰ نے فرمادیا۔ آپ کے بعد دوسرا نبی یا رسول ہونا محال و متعین بالذات۔ رسالت ایسی عامہ و عامہ کہ تمام دنیا کا رسول بنا کر اللہ نے بھیجا لیکن اس پر تواضع و تسکین

کا یہ عالم کہ شکستہ حالوں میں مل کر بیٹھ جاتے اور فراتے مسکین جاالس عند المساکین (ایک مسکین ہے جو مسکینوں میں بیٹھا ہوا ہے) تہذیب ایسی ارفع و اعلیٰ کہ تمام عمر نہ کوئی فحش کلمہ زبان پر آیا نہ کسی کو کبھی گالی دی کسی ذاتی امر کے لئے نہ تو کبھی غصہ فرمایا نہ کسی کام کا اپنی ذات کے لئے حکم فرمایا۔ ان امور کی قدر اُس وقت معلوم ہوتی ہے جبکہ اُس کے بلندی رتبہ کو ذرا محاذ کر لو۔ اللہ تعالیٰ یوں حکم دیتا ہے۔ لا ترفعوا اصواتکم فوق صوت النبی ولا تنجھروا بالقلول کبھر بعضکم بعضاً (یعنی نبی کی آواز پر اپنی آواز بلند نہ کرو اور اُسے اس طرح پکارو جیسا کہ آپس میں ایک دوسرے کو پکارا کرتے ہو صحابہ کی حالت یہ کہ دربار رسالت میں اس طرح مودب بیٹھے تھے کہ جسم میں حرکت تک نہیں ہوتی تھی گویا کہ ان کے سروں پر پرندے بیٹھے ہوئے معلوم ہوتے تھے۔ مگر اُس پیغمبر کی ذرہ نوازی و وسعت اخلاق یہ کہ ہر ایک کی دل دہی و دل جونی ہو رہی ہے ایک مرتبہ دربار رسالت آراستہ ہے۔ مجلس میں اس کثرت سے صحابہ حاضر ہیں کہ کہیں جنبش تنگ کی حکم باقی نہیں لیتے وہیں ایک اعرابی آتا ہے ادھر ادھر دیکھ کر صفِ نعال میں بیٹھ جاتا ہے۔ حضور سے جو اس قدر درجہ پالی تو اس سے شکستہ خاطر ہوتا ہے فوراً اخلاقِ محمدی بڑھکر اُس شکستہ دل کی خبر لیتا ہے آنحضرت نے اپنی ردائے مبارک اُس کی طرف پھینکی اور فرمایا اے شخص تو اس کو بچا کر وہاں بیٹھ جا۔ اب دیکھ لو اگر ایک شخص دولتِ تربتِ بالا مال ہے تو صفِ نعال کا بیٹھنے والا بھی اپنا دماغ اُس کے ہم پلہ پاتا ہے کہ میرے پاس وہ چادر ہے جو جسمِ اطہر سے لپٹی رہتی ہے۔

اس قوت و عجب کے ساتھ عدل کا ایسا خیال کہ جنگِ بدر کے موقع پر آپ اصحاب کی صفیں مرتبہ مسلسل فرما رہے ہیں۔ سواد بن غزیہ ذرا صف سے باہر نکلے ہوئے ہیں۔ رسول اللہ صلی اللہ علیہ وسلم کے ہاتھ میں ایک تبر بغیر پیکان کے ہے جس سے آپ صفوں کو سیدھا فرما رہے تھے۔ سواد کو صف سے نکلا ہوا دیکھ کر اپنے تیر کی لکڑی سے ایک کوچہ اُن کے پیٹ میں دیکر فرمایا کہ صف میں داخل ہو۔ حضرت سواد صف میں داخل ہو گئے اور عرض کیا کہ یا رسول اللہ اپنے مجھے تکلیف پہنچائی اس کا عوض دیجیئے معاً رسول اللہ صلی اللہ علیہ وسلم نے اپنا کرتہ شکم مبارک سے اٹھالیا اور فرمایا کہ عوض ملے۔ حضرت سواد نے شکم مبارک کو بوسہ دیا اور پیٹ لگے۔ اپنے فرمایا کہ یہ کیا بات ہے۔ سواد عرض کرتے ہیں کہ آج کا معرکہ سخت ہے۔ تھوڑے دیر میں دشمن سے دست و گریبان ہونگے۔ ہو سکتا ہے کہ یہ وقت میری زندگی کی آخری ساعت ہو۔ اس میری مننا تھی کہ میرا بدن آپ کے جسم مقدس سے اس طرح ایک دفعہ بچاے کہ کوئی کپڑا وغیرہ بیچ میں شامل نہ ہو۔

Male - 24/10/2003

Jahmad Research Scholar of Arabic

یہی آخری توشہ اس عالم سے میرا ہو گا۔ آپ نے سب کچھ اپنے لئے رکھا ہے۔ دعائے خیر فرمائی ہے زجر سے کمال عشق خیز و کجا معشوق باعاشق ستیز۔ اس کشادہ دل و عدل کی نظیر کون کرنے سے تاریخ اقوام عاجز ہے۔ اپنی عملی زندگی سے اس طرح اخلاق و شفقت، رحم و مروت عدل کا سبق دینا کون نے دیا یہ مضمون جس قدر کہ وسیع ہو سکی و لکھ بھی ہے مگر افسوس ہے کہ فقیر حسبِ خواہ بیان کرنے سے قاصر ہے۔ آپ حضرات بھی اس وقت معاف فرمائیں۔ کیا کہا جائے کہ دلم خزینه اسرار بود دست قضا و درش بہشت و کلیدش بدستانی داد۔

اب صرف ایک واقعہ مختصر چند جملوں میں گزارش کروں گا جس سے طرح طرح کے کمال غایت کمال انسانی

مجدی آپ کو معلوم ہونگے اور وہ واقعہ فتح مکہ کا ہے۔ کہ معظم میں رسول اللہ صلی اللہ علیہ وسلم فاتحانہ داخل ہوتے ہیں یہ وہی جگہ ہے جہاں لوگوں نے اپنی اذیت رسانی سے چین کی سانس لینی شروع کر دی تھی۔ بالآخر خدا کے بیت معظم سے اللہ کے رسول کو جدائی اختیار کرنی پڑی۔ قوم نے اس وقت نہ تو قرآن کا حکم کیا تھا نہ شرفِ خاندانی نظر میں لائی تھی نہ آپ کے اخلاق کو جانے کا کچھ پاس کیا تھا۔ جب آپ ہجرت فرما کر مدینہ طیبہ میں تشریف لے گئے تو وہاں بھی اطمینان سے رہنے نہ دیا۔ برابر مدینہ پر چڑھ چڑھ کر گئے اور متعدد بار اللہ کے حبیب کے مقابل ہوئے۔ غزوہ بدر، غزوہ احد، غزوہ خندق وغیرہ وغیرہ اس کے شاہد ہیں۔ رسول اللہ صلی اللہ علیہ وسلم اپنے خالق کی عبادت ادا کرنے کی غرض سے تشریف لاتے ہیں۔ وعدہ فرماتے ہیں کہ صرف عمرہ ادا کر لینے دو فوراً مدینہ کو واپس چلا جاؤں گا۔ کسی امر سے یا کسی شخص سے کسی طرح کا تعرض نہ کروں گا، مگر اہل مکہ نہیں مانتے ہیں۔ آج اللہ تعالیٰ فتح عطا فرماتا ہے۔ شیطین کے تحت اونٹے جلتے ہیں توحید کے سرسرای راہی ہوتی ہے۔ اللہ تعالیٰ کا حبیب دس ہزار مجاہدین کی جمعیت سے داخل مکہ معظمہ ہوتا ہے۔ مجاہدین اس شان سے داخل ہوتے جاتے ہیں کہ ہر قبیلہ اپنا علم ہاتھ میں لئے ہوئے اپنے سردار کے ساتھ ہے۔ ایک ایک قبیلہ ترتیب سے گزرتا جاتا ہے۔ تکبیر و تہلیل کے دل کپکپا دینے والے نعرے بلند ہو رہے ہیں۔ سب کے بعد تاج الانبیاء خیر الرسل محمد رسول اللہ صلی اللہ علیہ وسلم ایسی جماعت کے ساتھ گزرتے ہیں جن میں مجاہدین و انصار ہیں پنج میں آنحضرت کا ناقہ ہے اور اس کے گرد اگر دجاں بازوں کا حلقہ سب کا لباس سبز ہے تمام و کمال اس جنگ میں مصعب ہیں خود و زور نے تمام بدن چھپا رکھا ہے بجز آنکھوں کی تپلی کے اور کوئی حصہ جسم محمدی کچا کے شیروں کا دکھائی نہیں دیتا اس شان حق کو دیکھ کر عجب بہادروں کے دل دہل گئے۔ کلیجہ کانپنے لگا۔ جب آنحضرت مقام ذی طوی پر تشریف لائے تو کچھ توقف کیا۔ عہد سابق یاد آ جاتا ہے۔ کفار کے مظالم کا نقشہ آنکھوں میں پھر جاتا ہے۔

اب بجائے اس کے کہ جوش انتقام دل میں اٹھتا یا علو و افتخار نفس میں پیدا ہوتا نہایت تذلل و انکسار سے ناقہ کے کجاوہ پر چادر کا کوہ ڈال کر سرسجود ہو جاتے ہیں۔ خدا کی جناب میں جھجھ سائی ہے اور اس کے فضل و کرم پر شکر گزاری۔ سعد بن عبادہ کے منہ سے جوش میں یہ کلمہ نکل جاتا ہے کہ کعبہ کی تاخت و تاراج حلال ہوگی فوراً انھیں اس کہنے سے روکا جاتا ہے اور ان سے جھنڈا لیکر انھیں تو لشکر میں داخل اور جھنڈا حضرت بلال علی کرم اللہ وجہہ کے حوالہ فرمایا جاتا ہے۔

عجز و انکسار اس فتح و قوت پر تو دیکھ چکے اب ذرا اس مقام کو دیکھو نقیب و منادی ہر طرف بھیل گئے ہیں۔ پکارتے جاتے ہیں کہ جو مسجد حرم میں داخل ہو جائے اُسے امان ہے جو سفیان کے گھر میں چلا جائے اُسے امان ہے جو اپنے گھر کا دروازہ بند کر کے بیٹھ جائے اُسے امان ہے جو ام ہانی کے مکان میں داخل ہو اُسے امان ہے جو ہتھیار ڈال دے اُسے امان ہے۔ غرض ایکسا مان کی صدا اسی جو در و دیوار سے گونج رہی تھی۔ اس رحمت و کرم کو دیکھ کر کفار و مشرکین کا دل بھی اُمٹا آیا، جوق در جوق اسلام میں داخل ہونے لگے۔ آنحضرت صلی اللہ علیہ وسلم کو صفایہ رونق افروز ہو کر بیعت اسلام لیتے اور ہدایت کی جامع نصیحت فرماتے۔ اسی حالت میں مہند زہر ابو سفیان جس کے کفر و غیظ کی شدت اس سے ظاہر ہے کہ حضرت حمزہ عزم رسول اللہ صلی اللہ علیہ وسلم کا کچا یکجہ اُس نے چپا یا تھا حاضر خدمت اقدس ہوئی ہے مسلمانوں کے خوف سے تمام جسم چادر میں لپیٹ لیا تھا کہ مبادا کوئی پہچان کر حضرت حمزہ کی بھیمتی کے عوض کہیں قتل نہ کر ڈالے۔ لیکن رسول اللہ صلی اللہ علیہ وسلم کے رحم پر اس قدر اطمینان تھا کہ جب سانسے پہونچی تو نقاب رخ سے اٹھا دیا اور عرض کیا کہ میں ہندہ زہر ابو سفیان ہوں۔ آپ کو اپنے چچا کی حالت یاد آگئی۔ اُس کی جانب سے منہ موڑ لیا، اُس نے فوراً اَشْهَدُ اَنْ لَا اِلَهَ اِلَّا اللّٰهُ وَاَشْهَدُ اَنْ مُحَمَّدًا عَبْدُہٗ وَرَسُولُہٗ بآواز بلند پڑھا۔ کلمہ طیبہ کا اُس کی زبان سے نکلنا تھا کہ سارا ملال دل سے جاتا رہا۔ یہ ہے جوش انتقام، صاحبو! ان واقعات کو قصہ کی طرح نہ سنئے۔ سوچئے غور کیجئے کہ کیا فاختانہ جوش اسی کا مقصی تھا کہ اماں اماں کی صدا پکار دی جائے۔ لوگوں کے مکانات و متاع و آبرو سے کچھ تعرض نہ کیا جائے۔ انتہا یہ کہ اگر جوش میں بھی کوئی جملہ منہ سے کسی کے نکل چکا تو اُس سے آزر دہ ہوں۔ ایک ایسی قوم پر جس نے مدتوں مشق ستم مسلمانوں کو بنائے رکھا ہو یہ الطاف کرم کے جائیں نہ فتح سے نفس متلذذ ہوتا ہے نہ اس شوکت و غلبہ پر کچھ فخر کرتا ہے۔ وہی نیاز و سجدہ ہے اور وہی عبادت نہ دعوت کے جلسے ہیں نہ جشن کی مجلسیں نماز کا وقت ہوتا ہے حضرت بلال اذان دیتے ہیں اور

اللہ کا محبوب اپنی امت کو لیکر مسجد حرام میں آٹھ برس بعد کج اپنے خالق کی نماز ادا کرتا ہے یہ وہ باتیں ہیں کہ سننے میں جتنی خوش آئند ہیں اسی قدر معرکہ آرا ہیں کوئی دوسری مثال تم کسی قوم کی پیشین نہ کر سکو گے سلطنت اور سپہ اور نبوت و رسالت کچھ اور یہ تجلیات ختم رسالت کی تھیں اس کا مکت بلکہ بلع کاری و تسلی سازی کیا کریگی ۷

دہن یار کجاؤ زبان سوسن کو

نہ ہر گلے کہ بخند و مقرری داند

دور کیوں جائے حالت موجودہ کو لے لیجئے۔ اس وقت یورپ نے تہذیب کا وہ غفلتہ بلند کیا کہ کتنی مسلمانوں کی اولاد ان کے اس ہنگامے میں ایسی تہ و بالا ہوئی کہ اسلامی معاشرت اسلامی لباس اسلامی صورت یہاں تک کہ اسلامی نام سے آسے پڑ ہو گئی۔ خواب میں بھی یورپ کا جلوہ ہے اور بیداری میں بھی اسی کا تصور۔ اب جو یورپ کے حصص باہم لڑ پڑے تو تہذیب و تمدن کا جامہ ان کے جسم سے الگ ہو گیا اور ان کی وحشت اور برہیت صاف صاف ہر شخص کو نظر آنے لگی۔ جرمنی جس نے تہذیب و انکشافات علمیہ میں تمام یورپ سے اپنی استادی کا سکہ منوالیا تھا جب میدان جنگ میں اوڑتا ہے تو بلجیم کے ساتھ صرف اتنی بات کہ اس نے راستہ دینے سے انکار کیا تھا اور اپنی خود مختاری و حقوق کو محفوظ رکھنا چاہتا تھا کیسا عبرت ناک سلوک کیا۔ پھر جب استاد کی یہ حالت ہو تو شاگردوں کا کیا پوچھنا۔ فاعتبس ولایا اولی الالبصا اب ایک نظر اپنے پیغمبر کے اس پر انوار حصہ زندگی پر ڈالے جس کا تعلق محض خالق سے تھا۔ باوجود ان گونا گون کمات اور مختلف خدمت و اصلاح عباد کے عبادت ایک دوسرا پہلو

حیات محمدی کا

ایک دوسرا پہلو

بصاری کی مدافعت۔ اہل و عیال کی کفالت۔ غرض طرح بطح کے اہم امور روزانہ درپیش ہیں اور ہر ایک اپنی جگہ پر احسن وجوہ انجام پار ہے مگر کیا مجال کہ ان مصروفیتوں میں اوجھ کر صلوٰۃ و صیام میں کچھ گرائی بھی ہونے پائے۔ حضرت عائشہ صدیقہ آپ کی نماز تہجد کو بیان فرماتے ہوئے ارشاد فرماتی ہیں کہ فلا تسئل عن طولہن و حسنہن (یہ نہ پوچھو کہ وہ کس قدر دراز اور کس قدر خوبصورت نمازیں ہوتی ہیں) تمام رات قیام میں بسر فرماتے اور ایک حالت ذوق و شوق میں کلام اللہ پڑھتے جلتے رات ختم ہو جاتی اور عبادت کی متناہی ہی رہ جاتی۔ یہاں تک کہ قدم مبارک درم کر گئے۔ اس واقعہ کی خبر قرآن کریم

یوں دیتا ہے طہ ما انزلنا علیک القرآن لتشیق الا تذكروا لمن یحشی رے حبیب قرآن
ہم نے اس لئے نہیں نازل کیا کہ تم مشقت میں پڑ جاؤ یہ تو دُرِ نیالوں کے لئے ایک نصیحت ہی

حضرات! اس پر لطف مضمون کو کہاں تک بیان کروں؟ نہ حسنِ غایتِ دارِ نہ سعدی الرحمن
پایاں۔ صرف اس قدر سمجھ لینا کافی ہوگا کہ عبارت ہی آنحضرت کی حین تھی اور ہی آپ کا آرام تھا۔
اس کے سوا کسی چیز میں آپ کو لذت نہیں ملتی تھی جب کبھی طبعِ لطیف حضرت صلی اللہ علیہ وسلم کی مکدر
ہوتی تو حضرت بلال سے فرماتے کہ ارخی یا بلال! رے بلال مجھے راحت پہنچاؤ! حضرت بلال اذان
دیتے۔ اس کبیر المتعال کا نام ترتیبِ اذان میں سنکر اس پیکرِ عشقِ الہی کو عجب فرحت و انبساط ہوتا
دل زندہ می شود یا میصال یا + جاں رقص می کند بسماع کلامِ ست

دل میں ایک طرب انگیز حقیقی سرور پیدا ہوتا اور ہر نبی موبادہِ محبتِ الہی میں مخمور ہو جاتی۔ شوقِ دیدار
محبابِ عبادت میں کھڑا کر دیتا اور وہ خدا کا محب و محبوب نمازیں مصروف ہو کر عالمِ ناموس و ملکوت طے
کرتا ہوا لی مع اللہ وقتِ لامتیعی فیہ ملائکہ مقرب و لابی مرسل پر پہنچ کر مشاہدہِ تجلیات
نشاہِ حقیقی میں مصروف ہو جاتا اور فارغ ہو کر اپنی امت سے فرماتا کہ قرۃ عین فی الصلوٰۃ میرے
آنکھوں کی ٹھنڈک نماز ہے۔

صلی اللہ تعالیٰ علیہ وعلیٰ آلہ واصحابہ وبارک وسلم

ختم کلام

حضرات! غور کرو۔ یہ بے سرو پا زندگی کب تک۔ مہوات و لایعنی کلمات کا دور کہاں تک۔ ع
گراں بہا کا صرف کس حد تک آؤ ہم اپنی زندگی کا کوئی مقصد قرار دیں تاکہ ہمارے اقوال و افعال ایک
محور پر گردش کریں جب تک اقوال و افعال کا کوئی محور قرار نہ دینگے اس وقت تک ہماری زندگیاں صحیح
نتیجے پر نہ پہنچیں گے۔

زمین اپنے محور پر گردش کرتی ہے اس سے لیل و نہار و تغیراتِ موسمی پیدا ہو کر طح طح کے گل
کھلاتے ہیں اور کیسے عجیب و غریب فوائد ہمیں اس سے حاصل ہوتے ہیں۔ پس ہمارے اقوال و افعال اگر
ایک محور پر گردش کریں گے تو کیا ان سے مفید نتائج حاصل نہون گے؟ ہونگے اور ضرور ہونگے۔ پس

اب ہمیں ایک محور تلاش کرنا ہے۔ مگر اس کی تلاش میں ہمارا زیادہ وقت رائگاں نہوگا۔ اس لئے کہ ہم کو جب یہ معلوم ہو جائیگا کہ ہمارے پیغمبرِ برحق فداہ نے کونسا محور اپنی حیات کا قرار دیا تھا تو ہم نہایت سہولت سے اس کا حیا ب ہو جائیں گے۔ اور ان شریف ہیں رسول اللہ صلی اللہ علیہ وسلم کی زندگی مبارک کا یہ محور بتلاتا ہے۔

قل ان صلاتی ونسکی وحیاتی وللم رب العالمین کہ دے دے میرے محبوب کہ میری نمازوں کا پڑھنا عباد توں کا کرنا یہاں تک کہ جینا اور مرنا سب اللہ تعالیٰ کے لئے ہے جو تمام عالم کا رب ہے۔ عاشقی و اندھ چاہے شد بے دل و جان ز سیتن + جان و دل در با خلق بر بوسے جانان ز سیتن۔

پس معلوم ہوا کہ اگر کئے تمام اقوال و افعال اس محور کے گرد چکر لگائیں تو زبان بھی آفات سے محفوظ اور جوارح بھی معاصی سے امن میں رہ سکتے ہیں۔ خدا کو حاضر و ناظر جانو۔ پھر جو چاہو کہو اور جو چاہو کرو اور جہاں چاہو جاؤ۔ یہ وہ خیال ہے اور اس کا ایسا تصرف ہے کہ تمہیں لغو و بیہودہ اقوال و افعال سے اُس حال میں بھی باز رکھیں گے جس حالت میں کسی قانون بشری کی نگاہ یا اُس کا پیچہ گرفت تم تک نہیں پہنچ سکتا ہوگا۔ زبردست سے زبردست قانون زبان و اعضا کو ارتکابِ جرائم سے البتہ باز رکھتے ہیں اور ان پر حکومت کر سکتے ہیں۔ لیکن دلوں پر حکومت کرنے والا اور معاصی کی بنیاد و قلبت زائل کرنے والا تو صرف خدا ہی کا خوف اور اپنی یاد اور اُسی کا نام ہے۔ پس اے دوستو۔ صدق و اخلاق سے لہجیت کو اپنی زندگی کا محور قرار دو اور بے شکلی نہایت کا حیا ب شاداں و فرحان اس دارالحسنہ سے سفر کر جاؤ اب اس سے زیادہ کیا کہوں؟

گفتگو آئین درویشی نہ بود

ورنہ با تو ماجرا ہوا دشت

آہ! بے گلشنِ اسلام کیا ہوئی تیری وہ بہار جس نے اپنے فیضِ کرم سے خارزارِ جفا کو لالہ زار و فابنا دیا تھا؛ سوکھی کلیاں بہاے جانوں کی طرح ترقنا زہ پیکھڑیاں نکال لائی تھیں، ہر شاخِ نخل اُمتِ بارِ خوشگوار سے بار دار تھی، اور ہر برگ ایک ایک رگ میں لاکھوں چشمے سرسبزی کی امانت رکھتی تھی؛ تیری بادِ سمومِ یورپ کی نسیمِ سحر سے کہیں بڑھ چڑھ کر خدمتِ صبا انجام دیتی تھی، اس کا ایک جھونکا پھیلے سرسبز کو کھلا دیتا تھا۔ اب وہی تو ہے وہی تیرے مرغانِ طرب کی صدائیں، لیکن نہ کوئی کان اُن کو سنتا گوارا کرتا ہے نہ کوئی دماغ اُن سے راحت پاتا ہے عقل کو حیرت ہے اور ذہن کو چکر کہ آخر دیکھتے دیکھتے یہ رنگ چمن کیوں نہ بدلا؛ باغبانی کی خدمت جن کے قبضہ قدرت میں دی گئی تھی وہ کیوں نہ لرزے

سدا دل و بیڈول کوئی شایخ نہیں دیکھتے چھائے پرستے بیٹھے ہیں۔ قرآنی تعلیموں کی نہیں اسی طرح جاری
مگر یہ اب طلب العطش العطش کی رٹ لگائیں احادیثِ کریمہ کے حوض اسی طرح بریز لیکن اوراقِ الٰہی
والے ایک قطرہ بھی نہ پائیں۔ فقہ کے مسائل اسی طرح حاجت روا لیکن قوانینِ مجربہ کے ہاتھوں عصائی
کے شکار۔ تصوف کے نکات طالبِ راہ کے واسطے اسی طرح مشعلِ کبف اگر علومِ جدیدہ کی بھوئی چمک کی
بدولت اندھیر کا دھیر علمِ کلام حل مشکلاتِ فلسفہ میں مخزنِ حکمت مگر عقولِ عل وعقدہ دفترِ پارینہ مساب
تیرے رفیق نہیں! امر تیرے علمسار نہیں۔ نہ بوری میں تیرا جلوہ نہ مشد میں تو رونق بخش۔ انوس باسہ

اے صبا یاہ سووانہ تو داری و نہ من

بوئے آں زلفِ چلیپا نہ تو داری زمین

اللہم افتخرنا بالخیر و اخیتم لنا بالخیر و اجعل عواقب امورنا بالخیر سیدک الخیر
انک علی کل شیء قدير و صلی اللہ تعالیٰ علیمن ہوا الاول و الآخر و الظاہر و الباطن
و ہو بکل شیء علیم

حَرَّرَہٗ بِقَلَمِہٖ

فقیر محمد سلیمان شرف عفی عنہ

قصبہ بہار۔ محلہ میرداد

CALL No. ٨٩١٢٣٤٥ ACC NO. ١٣٤٣٣
 AUTHOR سیدنا ابوالحسن
 TITLE الحکایات

٨٩١٢٣٤٥
١٣٤٣٣
١٣٤٣٣
١٣٤٣٣

Date	No.	Date	No.
12.9.10.03	97		

KEC NO TIME FIRST



MAULANA AZAD LIBRARY ALIGARH MUSLIM UNIVERSITY

RULES :

1. The book must be returned on the date stamped above.
2. A fine of Re. 1-00 per volume per day shall be charged for text-books and 10 Paise per volume per day for general books kept over-due.

